

ការដើរជាមួយព្រះគ្រីស្ទ

គម្រោងនៃការបង្កើតសិស្ស

គីបស៍ ៣

NAVPRESS 
Discipleship Inside Out®

សង្ឃឹមកម្ពុជា

www.smcambodia.org



Discipleship Inside Out™

NavPress គឺជាព័ន្ធកិច្ចនៃការបោះពុម្ពរបស់ The Navigators ដែលជាអង្គការគ្រីស្ទបរិស័ទអន្តរជាតិ ហើយជាអង្គការដែលឈានមុខគេខាងការអភិវឌ្ឍផ្នែកព្រលឹងវិញ្ញាណរបស់មនុស្ស។ NavPress បាន ប្តេជ្ញាចិត្តក្នុងការជួយមនុស្សឲ្យមានការលូតលាស់ផ្នែកព្រលឹងវិញ្ញាណ ហើយឲ្យមានអំណរទៅនឹងជីវិត ដ៏មានន័យ ព្រមទាំងឲ្យមានសង្ឃឹមតាមរយៈធនធាននៃការសិក្សាផ្ទាល់ខ្លួន ឬការសិក្សាជាក្រុមដែល ក្រុម The Navigators បាននិពន្ធ ពីព្រោះមូលដ្ឋានគ្រឹះនៃធនធានទាំងនេះបានដកស្រង់ចេញពីព្រះគម្ពីរ ហើយក៏ផ្តល់ភាពងាយស្រួលក្នុងការអនុវត្តដល់វប្បធម៌ផ្សេងៗទៀតផងដែរ។

បកប្រែដោយ បេសកកម្មសាទ្យកម្ពុជា និង សកម្មភាពកម្ពុជា

Translated by: Shalom Mission Cambodia - <http://www.smcambodia.org>
and ACTION Cambodia - <http://www.actioncambodia.org>

ពិនិត្យផ្ទៀងផ្ទាត់ដោយ៖ សាំង ឈិនហូរ, ហុង សុភក្តិ, ជួប ប៊ុនហាក់,
ផេង វណ្ណៈ, ឈាង បូរ៉ា និង សកម្មភាពកម្ពុជា

Edited by: Chhinho Saing, Sopheak Hong, Bunhak Chuop,
Vannak Pheng, Bora Chheang and Action Cambodia

ព្រមជាមួយនឹងការប្រើប្រាស់កម្មវិធីត្រួតពិនិត្យអក្ខរាវិរុទ្ធ
និងវេយ្យាករណ៍ យូនីកូដខ្មែរ របស់ ស.ស.ឈ.ន.ក.
Using the SBBIC Unicode Khmer Spelling Checker
and Grammar Checker - <http://www.sbbic.org>

© 1973, 1980, 2006, 2013 by The Navigators

All rights reserved. No part of this publication may be reproduced in any form without written permission from NavPress, P.O. Box 35001, Colorado Springs, CO 80935.
www.navpress.com

NAV PRESS and the NAV PRESS logo are registered trademarks of NavPress. Absence of ® in connection with marks of NavPress or other parties does not indicate an absence of registration of those marks.

ISBN 978-0-9890481-01


Cover design by Arvid Wallen
Cover illustration by Michael Halbert
Interior design by The DesignWorks Group

Khmer layout: Chomneau Men
Creative Team: Dan Rich, Kathy Mosier, Arvid Wallen, Pamela Poll, Pat Reinheimer,
Kathy Guist
Original DFD Author: Chuck Broughton
Revision Team: Dennis Stokes, Judy Gomoll, Christine Weddle, Ralph Ennis

អត្ថបទគម្ពីរ © រក្សាសិទ្ធិដោយសមាគមព្រះគម្ពីរសកល-ដកស្រង់ដោយមានការអនុញ្ញាត
Printed at i-Print CO., LTD., in Phnom Penh, Cambodia, 2013

ឧបសម្ព័ន្ធ ៣ មាតិកា

របៀបទាញយកប្រយោជន៍ពីការសិក្សា	៥
ជំពូកទី១ ការលូតលាស់ក្នុងព្រះគ្រីស្ទ	៧
ជំពូកទី២ ភាពជាព្រះអម្ចាស់របស់ព្រះគ្រីស្ទ	២៩
ជំពូកទី៣ ជំនឿនិងសេចក្តីសន្យារបស់ព្រះជាម្ចាស់	៤៩
ជំពូកទី៤ ការស្គាល់ព្រះហឫទ័យរបស់ព្រះជាម្ចាស់	៧១
ជំពូកទី៥ ការដើរក្នុងនាមជាអ្នកបម្រើ	៩៥



របៀបទាញយកប្រយោជន៍ពីការសិក្សា



ព្រះ គម្ពីរគឺជាសៀវភៅនៃជីវិត និងជាធនសម្បត្តិនៃសេចក្តីពិតសម្រាប់ជីវិតរស់នៅឲ្យបានត្រឹមត្រូវ។ កណ្តាគម្ពីរ ទំនុកដំកើង ១៩:៧-១១ បានប្រាប់យើងថា ព្រះគម្ពីរ៖

- ក៏កែត្រលឹងឡើងវិញ
- ក៏ធ្វើឲ្យមនុស្សខ្មៅល្ងង់មានប្រាជ្ញា
- ក៏បណ្តាលឲ្យចិត្តរីករាយសប្បាយ
- ក៏បំភ្លឺភ្នែក
- គួរចង់បានលើសជាងមាស
- ក៏ផ្អែមជាងទឹកឃ្មុំ
- ហើយដែលកាន់តាម នោះក៏មានរង្វាន់យ៉ាងធំ

ព្រះជាម្ចាស់បានប្រទានប្រាជ្ញាជាច្រើនក្នុងព្រះបន្ទូលរបស់ទ្រង់ ប្រៀបដូចជាទ្រព្យសម្បត្តិដែលគ្រប់ទាំងអ្នកជឿអាចស្វែងរកបាន។ ប៉ុន្តែដើម្បីឲ្យអាចទទួលបាន លុះត្រាតែពួកគេខំប្រឹងប្រែងដោយខ្លួនគេផ្ទាល់។ ការបើកចំហចិត្តការសង្វេគិត និងការអធិស្ឋានគឺជាកូនសោរដែលអាចបើកទ្វារ «នៃប្រាជ្ញារបស់ព្រះជាម្ចាស់នៅពេលដែលលោកអ្នកសិក្សា។ នៅពេលដែលលោកអ្នកសិក្សា

ទៅលើខគម្ពីរនីមួយៗក្នុងវគ្គសិក្សានេះ សូមចំណាយពេលដើម្បីសញ្ជឹងគិតលើខគម្ពីរទាំងនោះដោយការអធិស្ឋាន។ ការធ្វើបែបនេះនឹងជួយលោកអ្នកឲ្យយល់នូវអត្ថន័យពីខម្ពីរទាំងនោះ ហើយនិងជួយលោកអ្នកឲ្យអាចត្រាប់តាមព្រះបន្ទូលរបស់ទ្រង់ក្នុងជីវិតរស់នៅរបស់លោកអ្នក។ ក្នុងវគ្គសិក្សានៃសៀវភៅការដើរជាមួយព្រះគ្រីស្ទនេះ លោកអ្នកនឹងរៀនពីចំណុចសំខាន់ៗប្រាំយ៉ាងនៃជីវិតដែលនៅជាប់ជាមួយទ្រង់៖

- ការលូតលាស់ក្នុងព្រះគ្រីស្ទ
- ភាពជាព្រះអម្ចាស់របស់ព្រះគ្រីស្ទ
- ជំនឿនិងសេចក្តីសន្យារបស់ព្រះជាម្ចាស់
- ការស្គាល់ព្រះហឫទ័យរបស់ព្រះជាម្ចាស់
- ការដើរក្នុងនាមជាអ្នកបម្រើ

ការលូតលាស់ក្នុងព្រះគ្រីស្ទ

៦ ភពលោកសព្វថ្ងៃ គឺពោរពេញទៅដោយការច្នៃប្រឌិតដែលអាចបំពេញតម្រូវការរបស់មនុស្សយ៉ាងឆាប់រហ័ស និងងាយស្រួលបំផុតដូចជា៖ អាហារទាន់ចិត្ត ទំនាក់ទំនងខាងបច្ចេកវិទ្យាយ៉ាងរហ័ស ព័ត៌មានទទួលបានទាន់ហេតុការណ៍តាមរយៈប្រព័ន្ធអ៊ីនធឺណិតជាដើម។ ទោះបីយ៉ាងណាក៏ដោយ យើងត្រូវតែចងចាំថា គ្មាន «ការលូតលាស់យ៉ាងរហ័ស» ក្នុងព្រះគ្រីស្ទនោះឡើយ។ ការដែលយើងក្លាយជាអ្នកជឿម្នាក់នោះជាការចាប់ផ្តើមក្នុងការស្គាល់ព្រះជាម្ចាស់កាន់តែច្បាស់ឡើង កាន់តែស្រឡាញ់ទ្រង់ឡើង ហើយក៏ផ្លាស់ប្តូរកាន់តែដូចព្រះគ្រីស្ទឡើងផងដែរ គឺប្រៀបដូចជាដំណើរជីវិតផ្សេងៗក្នុងព្រះជាម្ចាស់យ៉ាងដូច្នោះដែរ។

កុំឲ្យគ្រាប់តាមសម័យនេះឡើយ ចូរឲ្យអ្នករាល់គ្នាបានផ្លាស់ប្តូរវិញដោយគំនិតបានកែជាថ្មីឡើង ដើម្បីនឹងអាចលមើលឲ្យបានស្គាល់បំណងព្រះហឫទ័យនៃព្រះ ដែលល្អ ស្រួលទទួល ហើយគ្រប់លក្ខណ៍ផង (រ៉ូម ១២:២)

ចំណុចចាប់ផ្តើមរបស់លោកអ្នក

១. សូមអានកណ្តាតម្ពីរ កូល៉ុស ២:៦-៧។
តើលោកអ្នកបានចាប់ផ្តើមជីវិតក្នុង
ព្រះគ្រីស្ទយ៉ាងដូចម្តេច?



តើលោកអ្នកគួរតែបន្តដើម្បីឲ្យមានការរីកចម្រើនយ៉ាងដូចម្តេច?

២. សូមពិចារណាលើកណ្តាតម្ពីរ រ៉ូម ៥:១-៥។ ដោយសារព្រះជាម្ចាស់
បានរាប់លោកអ្នកជាសុចរិតតាមរយៈជំនឿក្នុងព្រះគ្រីស្ទ តើមាន
គុណប្រយោជន៍ជាក់ស្តែងណាខ្លះដែលលោកអ្នកទទួលបាន?

ហេតុអ្វីបានជាគុណប្រយោជន៍នេះអាចផ្តល់ក្តីសង្ឃឹមដល់លោកអ្នក?

៣. សូមអានកណ្តាគម្ពីរ អេភេសូរ ១:១-១៤ ហើយសូមសរសេរចុះពី
លទ្ធផលមួយចំនួនដែលលោកអ្នកបានទទួលដោយសារលោកអ្នកនៅ
ក្នុងព្រះគ្រីស្ទ?

៤. លោកអ្នកបានចាប់ផ្តើមបោះជំហានដំបូងឆ្ពោះទៅរកភាពពេញវ័យ
ខាងវិញ្ញាណ នៅពេលដែលលោកអ្នកដាក់ជំនឿក្នុងព្រះគ្រីស្ទ។
សូមសរសេរចុះពីចំណុចសំខាន់ៗនៃដំណឹងល្អស្តីពីព្រះបន្ទូលដែល
លោកអ្នកបានជឿ ដោយមានភ្ជាប់ជាមួយនឹងឧទាហរណ៍យោងសម្រាប់
ចំណុចនីមួយៗទាំងនោះផង។

ដំណើរឆ្ពោះទៅរកភាពពេញវ័យ



៥. សូមអានកណ្តាគម្ពីរ អេភេសូរ ៤:១១-១៦។

ក) តើព្រះជាម្ចាស់មានព្រះហឫទ័យយ៉ាង
ដូចម្តេចសម្រាប់លោកអ្នក? (ខ១៣, ១៥)

ខ) តើអ្នកជឿដែលពុំទាន់ពេញវ័យ មានចរិតលក្ខណៈយ៉ាងណាខ្លះ
(“កូនក្មេង” ឬ “ទារក”)? (ខ១៤)

គ) យោងទៅតាមអត្ថបទខាងលើនេះ តើមនុស្សពេញវ័យខាងឯវិញ្ញាណ
មានចរិតលក្ខណៈយ៉ាងណាខ្លះ?

ឃ) តើមានផ្នែកណាខ្លះដែលអ្នកដទៃផ្សេងទៀតអាចរួមចំណែកក្នុង
ភាពពេញវ័យរបស់យើងបាន? (សូមមើល ហេព្រើរ ៣:១៣ និង
អេភេសូរ ៥:១៩-២១)

៦. ចូរប្រៀបធៀបពីភាពផ្ទុយគ្នារវាងនិស្ស័យចាស់ទៅនឹងនិស្ស័យថ្មីរបស់អ្នកជឿ (អេភេសូរ ៤:២២-២៤)។

និស្ស័យចាស់	និស្ស័យថ្មី

៧. សូមពិចារណាលើកណ្តាតម្ពីរ ២កូរិនថូស ៣:១៨។
 ក) តើលោកអ្នកកំពុងតែផ្លាស់ប្តូរទៅក្នុងរូបអង្គរបស់អ្នកណា?

ខ) តើនរណាដែលនាំឲ្យមានការផ្លាស់ប្តូរនេះ?

គ) តើលោកអ្នកបានទទួលការផ្លាស់ប្តូរគ្រប់ការទាំងអស់យ៉ាងពេញលេញក្នុងពេលតែមួយឬ? សូមពន្យល់៖

៨. តើខគម្ពីរខាងក្រោមនេះ ប្រាប់ពីទំនាក់ទំនងរបស់លោកអ្នកជាមួយព្រះគ្រីស្ទយ៉ាងដូចម្តេចខ្លះ?

ក) តើមានអ្វីដែលបានកើតឡើងចំពោះលោកអ្នករួចហើយ?
(រ៉ូម ៥:៨-៩)

ខ) តើឥឡូវនេះ លោកអ្នកគួរតែធ្វើអ្វី? (រ៉ូម ៦:១៩)

គ) តើលោកអ្នករំពឹងថានឹងទទួលបានអ្វីនៅពេលអនាគត?
(រ៉ូម ៨:១៦-១៨)

ទស្សនៈបីយ៉ាងនៃសេចក្តីសង្គ្រោះក្នុងព្រះគ្រីស្ទដែលអាចជួយអ្នកជឿឲ្យយល់ពីផែនការរបស់ព្រះជាម្ចាស់៖

ការរាប់ជាសុចរិត	អតីតកាល-ខ្ញុំបានសង្គ្រោះ...រួចពីទណ្ឌកម្មនៃបាប	ជំហរខ្ញុំនៅក្នុងព្រះគ្រីស្ទ
ការញែកជាបរិសុទ្ធការផ្លាស់ប្តូរ	បច្ចុប្បន្នកាល-ខ្ញុំកំពុងតែបានសង្គ្រោះ...រួចពីអំណាចនៃបាប	ស្ថានភាពរបស់ខ្ញុំគឺកំពុងតែប្រែក្លាយកាន់តែដូចជាព្រះគ្រីស្ទ
ការប្រទានសិរីល្អ	អនាគតកាល-ខ្ញុំនឹងបានសង្គ្រោះ...រួចពីវត្តមាននៃបាប	ក្តីរំពឹងរបស់ខ្ញុំគឺឲ្យបានដូចជាព្រះគ្រីស្ទ

នៅពេលដែលលោកអ្នកសម្លឹងមើលទៅសេចក្តីសង្គ្រោះរបស់លោកអ្នកកាលពីអតីតកាល ពេលបច្ចុប្បន្ន និងនាពេលអនាគតដែលមានបញ្ជាក់នៅក្នុងតារាងខាងលើ តើការនេះផ្តល់សេចក្តីសង្ឃឹមដល់លោកអ្នកយ៉ាងដូចម្តេច?

៩. សូមពិចារណាដោយយកចិត្តទុកដាក់ទៅលើកណ្តាតម្ពីរ កូល៉ុស ៣:២-៤។ តើខគម្ពីរទាំងនេះជាប់ទាក់ទងនឹងតារាងខាងលើយ៉ាងដូចម្តេច?

ដំណើរនៃការលូតលាស់



១០. ជីវិតខាងរូបកាយ និងជីវិតខាងវិញ្ញាណ
មានលក្ខណៈស្រដៀងគ្នាជាច្រើន។
តើខគម្ពីរខាងក្រោមនេះបានបញ្ជាក់ពីភាព
ស្រដៀងគ្នារវាងជីវិតខាងរូបកាយ និងជីវិតខាងវិញ្ញាណយ៉ាងដូចម្តេច?
១ថ្ងៃសុក្រ ទូទៅ ២:១១

១ជីម៉ូថេ ៤:៨

១ពេត្រូស ២:២-៣

សូមបញ្ជាក់ពីភាពស្រដៀងគ្នាមួយទៀតរវាងការលូតលាស់ខាង
រូបកាយ និងការលូតលាស់ខាងព្រលឹងវិញ្ញាណ តាមបទពិសោធន៍ ឬក៏
តាមការសង្កេតរបស់លោកអ្នក។

១១. សូមសង្ខេបគិតលើកណ្តាតម្ពីរ រ៉ូម ៦:១១-១៣។

ក) តើលោកអ្នកគួររាប់ខ្លួនរបស់លោកអ្នកយ៉ាងដូចម្តេច? (ខ១១)

ខ) តើបច្ចុប្បន្ននេះលោកអ្នកគួរមានទំនាក់ទំនងជាមួយអំពើបាបយ៉ាង
ដូចម្តេច? (ខ១២)

គ) តើអ្វីដែលលោកអ្នកមិនត្រូវអនុញ្ញាតឲ្យកើតមានឡើង? (ខ១៣)

ឃ) តើទង្វើបែបណាដែលលោកអ្នកគួរធ្វើ? (ខ១៣)

ង) សូមពន្យល់អំពីសេចក្តីពិតនៃកណ្តាតម្ពីរ រ៉ូម ៦:៥-៦ តាមគំនិតផ្ទាល់
ខ្លួនរបស់លោកអ្នក។

១២. ព្រះជាម្ចាស់មានព្រះហឫទ័យឲ្យព្រះយេស៊ូវគ្រីស្ទសោយរាជ្យក្នុងជីវិតរបស់លោកអ្នកផ្ទាល់ (រ៉ូម ៥:១៧) មិនមែនឲ្យបាបសោយរាជ្យក្នុងជីវិតលោកអ្នកឡើយ (រ៉ូម ៦:១២)។ តើលោកអ្នកអាចយកខគម្ពីរទាំងនេះមកអនុវត្តក្នុងជីវិតផ្ទាល់ខ្លួនបានយ៉ាងដូចម្តេច?

១៣. សាក្សីប៉ុលមានប្រសាសន៍ថា អ្នកជឿគ្រប់រូបបានទទួលសេចក្តីសង្គ្រោះដោយសារជំនឿ (អេភេសូរ ២:៨-៩) ប៉ុន្តែទំនាក់ទំនងរបស់លោកអ្នកជាមួយព្រះជាម្ចាស់មិនមែនចប់ត្រឹមនេះនោះទេ។

ក) តើកណ្ឌគម្ពីរ អេភេសូរ ២:១០ បានបង្ហាញថាលោកអ្នកជាអ្វី?

ខ) តើព្រះជាម្ចាស់បង្កើតលោកអ្នកមកដើម្បីធ្វើកិច្ចការអ្វី?

គ) តើព្រះជាម្ចាស់កំពុងតែធ្វើអ្វី? (ភីលីព ១:៦)

យ) តើលោកអ្នកគិតថា ផ្នែកមួយណានៅក្នុងជីវិតរបស់លោកអ្នកដែល
ព្រះជាម្ចាស់កំពុងតែកែតម្រូវនាពេលសព្វថ្ងៃនេះ?

“ ខ្ញុំសូមកខ្លួនឯងថា ប្រសិនបើខ្ញុំមើលឃើញអត្តសញ្ញាណ
សំខាន់ក្នុងជីវិតរបស់ខ្ញុំថា “មនុស្សម្នាក់ដែលព្រះយេស៊ូវ
(ស្រឡាញ់)” នោះ តើវាមានន័យយ៉ាងណា? នៅទីបញ្ចប់ តើ
ខ្ញុំនឹងគិតទៅលើខ្លួនឯងខុសប្លែកពីមុនយ៉ាងណា?

— គីលីព យេនស៊ី (Philip Yancey)

ដកស្រង់ចេញពីសៀវភៅ *What's So Amazing About Grace?*

ផ្អាកបន្តិចដើម្បីអធិស្ឋាន

បុគ្គលភាពខាងក្រៅរបស់យើងគ្រាន់តែជាគ្រោងរបស់ព្រះជាម្ចាស់
ប៉ុណ្ណោះ ឯរូបដ៏ពិតប្រាកដនោះគឺបុគ្គលភាពខាងក្នុងដែល
ព្រះជាម្ចាស់ដ៏ជាវិចិត្រករកំពុងតែបង្កើតឡើង។ ខណៈពេលដែល
លោកអ្នកគិតទៅលើជីវិត ចូរអរព្រះគុណចំពោះការទាំងអស់ដែល
ព្រះជាម្ចាស់កំពុងតែធ្វើនៅក្នុងជីវិតរបស់លោកអ្នក។ ការតយុទ្ធផ្សេងៗ
នៅក្នុងជីវិតលោកអ្នកគួរតែជាការលើកទឹកចិត្តដល់លោកអ្នក ពីព្រោះ
វាបានបង្ហាញថា ព្រះជាម្ចាស់កំពុងតែកែតម្រូវលោកអ្នក ដើម្បីបំផ្លាស់
បំប្រែលោកអ្នកឲ្យបានដូចជាព្រះគ្រីស្ទ។ សូមចំណាយពេលបន្តិចដើម្បី
អរព្រះគុណដល់ព្រះជាម្ចាស់ចំពោះការដែលទ្រង់បានធ្វើ ទាំងការដែល
ទ្រង់កំពុងតែធ្វើ ហើយនិងការដែលទ្រង់នឹងធ្វើសម្រាប់លោកអ្នក។

របៀបក្នុងការរស់នៅ



១៤. សូមមើលកណ្តាតម្ពីរ ១ឃ្លីហាន ១:៦-១០
រួចសរសេរពីភាពផ្ទុយគ្នារវាងអ្នកដែលដើរ
ក្នុងសេចក្តីប្រកបជាមួយព្រះជាម្ចាស់ និង
អ្នកដែលមិនដើរក្នុងសេចក្តីប្រកបជាមួយព្រះជាម្ចាស់។

អ្នកដែលដើរក្នុងសេចក្តីប្រកបជាមួយ ព្រះជាម្ចាស់	អ្នកដែលមិនដើរក្នុងសេចក្តីប្រកប ជាមួយព្រះជាម្ចាស់

ជីវិតដែលពេញវ័យ

១៥. សូមអានកណ្តាតម្ពីរ ហេព្រើរ ៥:១៣-១៤។

ក) តើទីសម្គាល់របស់អ្នកជឿដែលមានភាពពេញវ័យគឺជាអ្វី?

ខ) តើលោកអ្នកជួបប្រទះការល្អ និងការអាក្រក់នៅក្នុងជីវិតប្រចាំថ្ងៃតាមរបៀបណាខ្លះ?

គ) នៅពេលដែលលោកអ្នកប្រឈមមុខនឹងការអាក្រក់ ជាធម្មតា តើលោកអ្នកសម្រេចចិត្តថា ឲ្យសេចក្តីយុត្តិធម៌ឈ្នះ ឬក៏ឲ្យសេចក្តីមេត្តាឈ្នះ? (យ៉ាកុប ២:១២-១៣)

“ គ្រីស្ទបរិស័ទពេញវិយជាច្រើនដែលខ្ញុំបានជួបជាហូរហែ មកនោះគឺជាអ្នកដែលធ្លាប់បរាជ័យ ហើយរៀនរស់នៅ ជាមួយការបរាជ័យរបស់គេដោយសុភាពរាបសារ។ ភាព ស្មោះត្រង់ទាមទារឲ្យមានចិត្តក្លាហានក្នុងការប្រថុយប្រថាន គ្រប់បែបយ៉ាងទៅលើព្រះយេស៊ូវដែលជាបំណងចិត្តក្នុងការ បន្តរីកចម្រើន និងការត្រៀមជាស្រេចក្នុងការប្រថុយទៅនឹង ការបរាជ័យក្នុងជីវិតរស់នៅរបស់យើង។

— ប្រេននែន មែននីង (Brennan Manning)
 ដកស្រង់ចេញពីសៀវភៅ *Reflections for Ragamuffins*

១៦. តើអ្នកដើរតាមព្រះយេស៊ូវដែលមានភាពពេញវិយខាងព្រលឹងវិញ្ញាណគួរ តែមានគំនិតបែបណា? (ភីលីព ៣:១៣-១៥)

១៧. សូមអានកណ្តាតម៉ឺរ ១កូរិនថូស ១៥:៥៨។
 ខណៈពេលដែលអ្នកជឿកំពុងទន្ទឹងរង់ចាំ
 ភាពអស់កល្បនៅជាមួយព្រះគ្រីស្ទ តើពួកគេ
 គួរតែធ្វើអ្វីខ្លះ?



តើអ្វីជាការធានាអះអាងពីខគម្ពីរនេះដែលអាចជំរុញឲ្យលោកអ្នកធ្វើការ
នេះបាន?

១៨. តើមានផ្នែកណាខ្លះដែលលោកអ្នកអាចចម្រើនឡើងបានខាងវិញ្ញាណ?
១ធីម្ហូថេ ៤:១២

២ពេត្រុស ៣:១៨

១យ៉ូហាន ៤:១៦-១៧

១៩. នៅពេលសាវ័កប៉ូលជិតឈានដល់ដំណាក់កាលចុងក្រោយនៃជីវិត
គាត់បានសរសេរសំបុត្រមួយច្បាប់ទៅកាន់លោកធីម្ហូថេ ដែលជា
កូនប្រុសខាងឯងជំនឿរបស់គាត់។

សូមអានកណ្តាតម្ភីរ ២៨ម៉ឺនថេ ៤:៧-៨ បន្ទាប់មក សូមបញ្ជាក់ពីអ្វីដែល
សាវ័កប៉ូលបានលើកឡើងស្តីពីការដែលគាត់ដើរជាមួយព្រះគ្រីស្ទនៅ
លើផែនដីនេះ។

តើគាត់បានទន្ទឹងរង់ចាំអ្វីនៅថ្ងៃអនាគត?



**សំណើខគម្ពីរមួយសម្រាប់ការ
សង្វេគិត និងការទន្ទេញចាំមាត់**



កូល៉ុស ២:៧

ដោយបានចាក់ឫស ហើយស្មាងឡើងក្នុងទ្រង់ ទាំងតាំងនៅខ្ជាប់ខ្ជួន
ក្នុងសេចក្តីជំនឿ ដូចជាបានបង្រៀនដល់អ្នករាល់គ្នាហើយ ព្រមទាំង
អរព្រះគុណកាន់តែច្រើនឡើងផង

កូល៉ុស ២:៧



សៀវភៅកំណត់ហេតុរបស់ខ្ញុំ

តើលោកអ្នកបានចម្រើនវ័យឡើងនៅក្នុងព្រះគ្រីស្ទផ្នែកណាខ្លះក្នុងរយៈពេលប្រហែលប្រាំមួយខែនេះ?



ចំណុចគួរចងចាំ

- ▶ ព្រះជាម្ចាស់សព្វព្រះហឫទ័យឲ្យអ្នកដើរតាមព្រះគ្រីស្ទមានភាពពេញវ័យ ឡើង ហើយឲ្យបានប្រែក្លាយដូចជាព្រះគ្រីស្ទ។ ព្រះជាម្ចាស់បានសង្គ្រោះ រាស្ត្ររបស់ទ្រង់ឲ្យរួចផុតពីទោសនៃបាប។ ខណៈពេលដែលគេរស់នៅ លើផែនដីនៅឡើយ ពួកគេត្រូវតែយុទ្ធជាមួយនឹងបាប ប៉ុន្តែពួកគេអាច ស្មានទុកជាមុននៅថ្ងៃអនាគតថា គេនឹងគ្មានបាបទៀត ហើយរស់នៅ ជាមួយព្រះគ្រីស្ទក្នុងរូបកាយដែលពេញដោយសិរីល្អ។
- ▶ ជំនឿក្នុងព្រះគ្រីស្ទគឺជាចំណុចចាប់ផ្តើមនៃការរីកចម្រើនខាងវិញ្ញាណ។ អ្នកជឿទាំងឡាយសុទ្ធតែមានប្រភពមកពីព្រះជាម្ចាស់ជាស្រេច ដើម្បីឲ្យ ទ្រង់ជួយពួកគេឲ្យមានការរីកចម្រើន។
- ▶ ការលូតលាស់ខាងវិញ្ញាណក៏មានភាពស្រដៀងគ្នាទៅនឹងការរីកលូតលាស់ ខាងរាងកាយដែរ។ វាទាមទារនូវការចំណាយពេលដើម្បីឲ្យព្រះជាម្ចាស់ ធ្វើការក្នុងជីវិតអ្នកជឿគ្រប់ៗរូប។ អ្នកជឿគ្រប់រូបគួរចេះគ្រប់គ្រងជីវិតខ្លួន ដោយទទួលស្គាល់ថា ព្រះជាម្ចាស់កំពុងនាំគេទៅបំពេញនូវកិច្ចការដែល ទ្រង់បានចាប់ផ្តើមក្នុងជីវិតពួកគេ។
- ▶ ការលូតលាស់ក្នុងព្រះគ្រីស្ទគឺស្រដៀងគ្នាទៅនឹងការដែលយើងកំពុងដើរ យ៉ាងដូច្នោះដែរ។ ដោយមានការដឹកនាំមកពីព្រះវិញ្ញាណបរិសុទ្ធ អ្នកដើរ តាមព្រះយេស៊ូវគ្រីស្ទត្រូវដើរក្នុងជំនឿ ក្នុងសេចក្តីស្រឡាញ់ និងក្នុងការ ប្រកបជាមួយព្រះគ្រីស្ទជានិច្ច។

- ▶ អ្នកជឿដែលពេញវ័យគឺជាអ្នកដែលបន្តដំណើរដើរតាមព្រះគ្រីស្ទ បម្រើព្រះគ្រីស្ទដោយស្មោះត្រង់ ហើយបានពិសោធពីព្រះគុណ និងសេចក្តីស្រឡាញ់របស់ទ្រង់។ ព្រះជាម្ចាស់មិនដែលបំភ្លេចរាល់កិច្ចការរបស់អ្នកជឿនោះឡើយ ហើយថ្ងៃណាមួយពួកគេនឹងបានទទួលរង្វាន់ជាក់ជាមិនខាន។



ការចូលឲ្យបានស៊ីជម្រៅ

សូមសរសេរឈ្មោះអ្នកជឿមួយចំនួនដែលលោកអ្នកស្គាល់ជិតជិតហើយចាត់ទុកពួកគាត់ជាអ្នកពេញវ័យខាងឯវិញ្ញាណ។ បន្ទាប់មកទូរស័ព្ទទៅកាន់ពួកគេ ផ្ញើអ៊ីមែលទៅពួកគេ ឬក៏ចុះទៅសួរសុខទុក្ខអ្នកណាម្នាក់ក្នុងចំណោមពួកគាត់ទាំងនោះ។ សូមសួរសំណួរខាងក្រោមនេះ ហើយសរសេរចម្លើយរបស់ពួកគេ៖

តើព្រះជាម្ចាស់បានប្រើអ្វីខ្លះ ដើម្បីឲ្យលោកអ្នករីកចម្រើនខាងឯព្រលឹងវិញ្ញាណ?

តើលោកអ្នករៀនបានអ្វីខ្លះ ក្នុងកំឡុងពេលនៃដំណើរទៅកាន់ភាពពេញ
វ័យខាងវិញ្ញាណរបស់លោកអ្នក?


សំណួរផ្សេងៗទៀត?

ភាពជាព្រះអម្ចាស់ របស់ព្រះគ្រីស្ទ

ព្រះយេស៊ូវគ្រីស្ទជាព្រះអង្គសង្គ្រោះ និងជាព្រះអម្ចាស់ ទ្រង់មិនមែន ត្រឹមតែជាព្រះនៃអ្នកដើរតាមទ្រង់តែប៉ុណ្ណោះទេ ប៉ុន្តែទ្រង់ជាព្រះ លើសអស់ទាំងព្រះ។ មនុស្សទាំងអស់នៅលើផែនដីនេះមិនមែនសុទ្ធតែទទួល ស្គាល់ទ្រង់ទុកជាព្រះអម្ចាស់របស់ពួកគេនោះទេ ប៉ុន្តែទោះបីជាពួកគេមិនទទួល ស្គាល់ទ្រង់ក៏ដោយ ក៏ព្រះយេស៊ូវ នៅតែជាព្រះអម្ចាស់ដដែល ហើយនៅពេល ដែលព្រះយេស៊ូវគ្រីស្ទយាងមកជាលើកទី២ មនុស្សទាំងអស់នឹងទទួលស្គាល់ថា ព្រះគ្រីស្ទគឺជាព្រះអម្ចាស់ពិតមែន។ មុនពេលនោះមកដល់ អស់អ្នកណាដែលទុក ចិត្តទ្រង់ពេញទី នោះនឹងទទួលបានអភ័យឯកសិទ្ធិក្នុងការស្តាប់បង្គាប់ព្រះអម្ចាស់ និងចូលទៅក្នុងឥទ្ធិពលរបស់ព្រះគ្រីស្ទផងដែរ។ ជាដំបូង ព្រះគ្រីស្ទនឹងក្លាយជា ព្រះអម្ចាស់នៃយើងតាមការដែលយើងសម្រេចចិត្តជឿទុកចិត្តទ្រង់ បន្ទាប់មក តាមការអនុវត្តជាប់ជាប្រចាំជាមួយនឹងបំណងចិត្តនៃការស្តាប់បង្គាប់ទ្រង់។

ស្ថិតនៅក្រោមការដឹកនាំរបស់ព្រះគ្រីស្ទ យើងអាចទទួលបាននូវទំនុកចិត្តយ៉ាង
ពេញលេញនៅក្នុងការការពារដែលពេញដោយសេចក្តីស្រឡាញ់របស់ទ្រង់។

ព្រះអម្ចាស់យេស៊ូវគ្រីស្ទ



១. មានងារជាច្រើនបានបង្ហាញឲ្យឃើញពី
ព័ត៌មានដ៏សំខាន់ៗស្តីអំពីបុគ្គលម្នាក់ដែល
គេសំដៅទៅលើនោះ។ តើព្រះយេស៊ូវគ្រីស្ទ
មានងារអ្វីខ្លះនៅខគម្ពីរខាងក្រោមនេះ?
យ៉ូហាន ១៣:១៣

កិច្ចការ ២:៣៦

វិវរណៈ ១៩:១៦

សូមសង្ខេបពីងាររបស់ព្រះយេស៊ូវដែលបានបង្ហាញក្នុងឧគម្ពីរខាងលើ។

២. តើព្រះយេស៊ូវគ្រីស្ទគឺជាព្រះអម្ចាស់នៃអ្វី និងរបស់អ្នកណា?
(សូមភ្ជាប់ចម្លើយខាងក្រោមជាមួយនឹងខយោងឲ្យបានត្រឹមត្រូវ)៖

ការបង្កើត	កូល៉ុស១: ១៦-១៧
មនុស្សរស់និងមនុស្សស្លាប់	កូល៉ុស១: ១៨
គ្រប់អ្នកជឿ-ពួកជំនុំ	រ៉ូម១៤: ៩

៣. សូមសរសេរនូវនិយមន័យនៃពាក្យ «ព្រះអម្ចាស់» តាមគំនិតលោកអ្នក
ដែលសំដៅទៅលើព្រះយេស៊ូវគ្រីស្ទ។ (វិចនានុក្រមអាចជាឧបករណ៍
ក្នុងការជួយផ្តល់នូវគំនិតមួយចំនួនដល់លោកអ្នកបាន)

៤. សូមអានកណ្តាគម្ពីរ ភីលីព ២:៩-១១។

ក) តើព្រះជាម្ចាស់បានលើកតម្កើងព្រះយេស៊ូវយ៉ាងដូចម្តេច?

ខ) តើមនុស្សគ្រប់រូបនឹងលើកតម្កើងទ្រង់យ៉ាងដូចម្តេច?

៥. តើពួកទេវតាបានទទួលស្គាល់ពីភាពជាព្រះអម្ចាស់របស់ព្រះយេស៊ូវនៅ
ក្នុងកណ្តាគម្ពីរ វិវរណៈ ៥:១១-១២ យ៉ាងដូចម្តេច?


៦. សូមអានកណ្តាគម្ពីរ ១កូរិនថូស ៦:១៩-២០។

ក) តើលោកអ្នកបានក្លាយជាកម្មសិទ្ធិរបស់ព្រះជាម្ចាស់ដោយរបៀបណា?

ខ) ដោយសារតែការនេះ តើលោកអ្នកគួរធ្វើអ្វីខ្លះ?

គ) តើលោកអ្នកមានអារម្មណ៍ដូចម្តេចអំពីការរស់នៅជាកម្មសិទ្ធិរបស់
ព្រះជាម្ចាស់?

ការទទួលស្គាល់ភាពជាព្រះអម្ចាស់នៃ ព្រះគ្រីស្ទតាមរយៈការសម្រេចចិត្ត



ព្រះគ្រីស្ទគួរតែគង់នៅជាដរាបក្នុងចិត្តរបស់យើង
ដូចដែលទ្រង់គ្រប់គ្រងលើសកលលោកយ៉ាងដូច្នោះដែរ។

៧. តើព្រះយេស៊ូវគួរគង់នៅត្រង់ណាក្នុងជីវិតរបស់ពួកអ្នកជឿ?
(កូល៉ុស ១:១៨)

តើលោកអ្នកយល់ថា ការដែលព្រះយេស៊ូវគង់នៅកន្លែងដដែលក្នុងចិត្ត
របស់យើងដូចដែលទ្រង់គ្រប់គ្រងលើសកលលោកនោះមានលក្ខណៈ
ដូចម្តេចដែរ?

៨. តើនៅក្នុងកណ្តគម្ពីរ រ៉ូម ១២:១ បានតម្រូវឲ្យយើងធ្វើអ្វីខ្លះ?

ហេតុអ្វីបានជាយើងគួរធ្វើការនេះ?

៩. សូមគូសសញ្ញាត្រឹម (✓) លើប្រយោគណាដែលលោកអ្នកធ្លាប់មាន
អារម្មណ៍ដូចប្រយោគខាងក្រោមនេះ៖

- ___ ព្រះយេស៊ូវពិតជាមិនយល់ពីបញ្ហារបស់ខ្ញុំទេ។
- ___ ប្រហែលជាទ្រង់ចង់ឲ្យខ្ញុំធ្វើអ្វីដែលខ្ញុំមិនអាចធ្វើបាន។
- ___ ប្រហែលជាទ្រង់ចង់ឲ្យខ្ញុំធ្វើការដែលខ្ញុំមិនចូលចិត្ត។

— ទ្រង់បានធ្វើឲ្យខ្ញុំបរាជ័យបាត់ទៅហើយ។

— ទ្រង់នឹងរារាំងមិនឲ្យខ្ញុំរៀបការ។

— ទ្រង់នឹងដកឯកសិទ្ធិនៃភាពសប្បាយរីករាយ ចំណង់ចំណូលចិត្ត ឬមិត្តសម្លាញ់របស់ខ្ញុំចេញពីខ្ញុំជាមិនខាន។

— ទ្រង់អាចជួយខ្ញុំគ្រប់ការធំៗទាំងប៉ុន្មាន ប៉ុន្តែទ្រង់មិនខ្វល់ពីការតូចៗទេ។

តើមានសេចក្តីភ័យខ្លាចណាខ្លះដែលបានរារាំងលោកអ្នកពីការអនុញ្ញាតឲ្យព្រះគ្រីស្ទចូលទៅក្នុងគ្រប់ទាំងផ្នែកនៃជីវិតរបស់លោកអ្នក?

តើការបើកបង្ហាញពីទឹកព្រះទ័យរបស់ព្រះជាម្ចាស់នៅក្នុងកណ្តាគម្ពីរយេស៊ា ២៩:១១ ធ្វើឲ្យភាពភ័យខ្លាចទាំងអស់នេះរលាយបាត់ទៅយ៉ាងដូចម្តេច?

១០. សូមពិចារណាលើសម្រង់សម្តីខាងក្រោមនេះដោយប្រៀបធៀបពីការឲ្យព្រះយេស៊ូវធ្វើជាព្រះអម្ចាស់របស់យើង ជាមួយនឹងការឲ្យកូនកំលោះធ្វើជាម្ចាស់ដួងចិត្តរបស់កូនក្រមុំ។ តើមានភាពប្រហាក់ប្រហែលគ្នាណាខ្លះដែលលោកអ្នកបានឃើញរវាងកូនក្រមុំដែលស្ម័គ្រចិត្តប្រគល់រូបកាយដល់កូនកំលោះរបស់នាងដោយសេចក្តីស្រឡាញ់ ហើយរស់នៅដោយជឿទុកចិត្តលើគាត់ ធៀបទៅនឹងអស់អ្នកជឿដែលបានប្រគល់ជីវិតរបស់ពួកគេឲ្យទៅព្រះគ្រីស្ទពេញដោយសេចក្តីស្រឡាញ់ដ៏យូរអង្វែង ហើយរស់នៅដោយជឿទុកចិត្តលើទ្រង់។

“ដើម្បីទទួលស្គាល់ពីភាពជាព្រះអម្ចាស់របស់ទ្រង់ យើងត្រូវមានការជ្រើសរើសដែលច្បាស់លាស់តាមឆន្ទៈរបស់ខ្លួន ពីព្រោះទ្រង់ត្រូវធ្វើជាព្រះអម្ចាស់លើអ្វីៗទាំងអស់។ ឧទាហរណ៍ នៅពេលដែលកូនក្រមុំប្រាថ្នាតាមការផ្សំផ្គុំរបស់មាតាបិតាទាំងសងខាងរួចហើយ នោះនាងនឹងអនុញ្ញាតឲ្យកូនកំលោះធ្វើជាម្ចាស់ដួងចិត្តរបស់នាងជារៀងរហូត។ ក្នុងរយៈពេលក្រោយមកទៀត នាងនឹងត្រូវរស់នៅដោយបង្ហាញពីទង្វើល្អដល់ប្តីរបស់ខ្លួន ចាប់តាំងពីវិនាទីនៃការសម្រេចចិត្តធ្វើតាមការផ្សំផ្គុំរបស់ឪពុកម្តាយទាំងសងខាង។ ដូចគ្នានេះដែរ ការដែលយើងយាងព្រះគ្រីស្ទមកធ្វើជាម្ចាស់ជីវិតរបស់យើង មានលក្ខណៈដូចទៅនឹងការដែលយើងសម្រេចចិត្តឲ្យកូនកំលោះធ្វើជាម្ចាស់ដួងចិត្តរបស់យើងដូច្នេះដែរ ព្រោះកាលណាដែលយើងយាងព្រះគ្រីស្ទធ្វើជាម្ចាស់ជីវិតហើយ នោះមានន័យថា យើងត្រូវលះបង់ភាពជាម្ចាស់លើខ្លួនឯងរួចចុះចូលចំពោះទ្រង់វិញ។

- ជេ. អស្វលដ៍ សានដឺរ (J. Oswald Sanders)*

* មកពី J. Oswald Sanders, The Pursuit of the Holy (Grand Rapids, MI: Zondervan, ឆ្នាំ១៩៧២), ទំព័រ៦៥។

ក) តើមានអ្វីដែលធ្វើឲ្យលោកអ្នកមានចិត្តរំភើបចង់ចុះចូលចំពោះ
ព្រះគ្រីស្ទដូចដែលកូនក្រមុំបានចុះចូលចំពោះប្តីរបស់នាង?

ខ) តើមានចំណុចអ្វីខ្លះដែលបំភ័យលោកអ្នកឲ្យចុះចូលចំពោះការ
គ្រប់គ្រងរបស់ព្រះគ្រីស្ទ?

១១. សូមពិចារណាលើសំណួរខាងក្រោម ហើយគូសសញ្ញាត្រឹម (✓) ក្នុង
ប្រអប់មួយដែលសមរម្យ៖

	ខ្ញុំ	ព្រះយេស៊ូវ
តើនរណាជាអ្នកដែលដឹងយ៉ាងប្រាកដថា អ្វីជាការល្អបំផុតសម្រាប់ជីវិតខ្ញុំ?	☐	☐
តើនរណាជាអ្នកដែលអាចធ្វើការល្អ បំផុតសម្រាប់ជីវិតខ្ញុំបាន?	☐	☐
តើនរណាជាអ្នកដែលប្រាថ្នា រកតែសេចក្តីពិតសម្រាប់ជីវិតខ្ញុំ?	☐	☐

ទោះបីជាយើងដឹងថា ព្រះជាម្ចាស់ល្អយ៉ាងណាក៏ដោយហេតុអ្វីបានជា
យើងគិតថា វានៅតែពិបាកក្នុងការចុះចូលចំពោះការដែលព្រះជាម្ចាស់
គ្រប់គ្រងលើជីវិតរបស់យើងយ៉ាងដូច្នេះ?

១២. តើព្រះជាម្ចាស់បានប្រទានអ្វីដើម្បីជួយឲ្យយើងចេះទុកចិត្តព្រះគ្រីស្ទ និង
ស្តាប់បង្គាប់ទ្រង់ដែលជាព្រះអម្ចាស់របស់យើង? (២ពេត្រុស ១:៣-៤)


ផ្អាកបន្តិចដើម្បីអធិស្ឋាន



សូមផ្អាកបន្តិចដើម្បីអធិស្ឋានចំពោះ
ការដែលព្រះយេស៊ូវគង់នៅក្នុង
ចិត្តរបស់លោកអ្នក។ សូមទូលទ្រង់ពី
អារម្មណ៍លោកអ្នកទាក់ទងនឹងការលះបង់ខ្លួនឯង ដើម្បីឈាន
ចូលមកក្នុងអំណាចរបស់ទ្រង់ និងទុកចិត្តលើភាពជាម្ចាស់របស់
ទ្រង់ក្នុងគ្រប់ទាំងផ្នែកនៃជីវិតរបស់លោកអ្នក។ ចូរទទួលស្គាល់
គ្រប់ទាំងសេចក្តីភ័យខ្លាចដែលលោកអ្នកមាន ហើយអនុញ្ញាតឲ្យ
ទ្រង់ដឹងពីការប្តេជ្ញាចិត្តរបស់លោកអ្នកផងដែរ។

ការទទួលស្គាល់ភាពជាព្រះអម្ចាស់ របស់ទ្រង់ក្នុងការអនុវត្ត

បំណងល្អមិនប្រាកដថានឹងបានទទួលលទ្ធផលល្អនោះទេ។ ការចាប់ផ្ដើមល្អមិនប្រាកដថាបានបញ្ចប់ដោយជោគជ័យនោះដែរ ហើយការសម្រេចចិត្តគឺគ្រាន់តែជាការចាប់ផ្ដើមប៉ុណ្ណោះ។ នៅពេលណាដែលលោកអ្នកសម្រេចចិត្តទទួលស្គាល់ភាពជាព្រះអម្ចាស់របស់ព្រះគ្រីស្ទក្នុងជីវិត នោះលោកអ្នកនឹងអះអាងថា ទ្រង់គឺជាព្រះអម្ចាស់ ហើយព្រមចុះចូល និងស្តាប់បង្គាប់ទ្រង់គ្រប់ពេលវេលា នៅក្នុងជីវិតរបស់លោកអ្នក។ ចំណុចទាំងនេះគឺបង្ហាញឲ្យឃើញតាមរូបភាពដូចខាងក្រោម។




១៣. សូមចំណាយពេលបន្តិចដើម្បីវាយតម្លៃលើការចុះចូលរបស់លោកអ្នក ចំពោះភាពជាព្រះអម្ចាស់របស់ព្រះយេស៊ូវគ្រីស្ទ ត្រង់ចំណុចទាំងប៉ុន្មាន ខាងក្រោមនេះ។ របៀបដ៏ល្អមួយដើម្បីកំណត់ថា តើព្រះគ្រីស្ទគ្រប់គ្រង លើជីវិតយើងឬក៏អត់នោះ គឺត្រូវសួរខ្លួនឯងថា «តើខ្ញុំមានឆន្ទៈក្នុងការធ្វើ នូវរាល់កិច្ចការដែលព្រះគ្រីស្ទសព្វព្រះហឫទ័យនៅត្រង់ចំណុចនេះដែរ ឬទេ?» ឬក៏ «តើខ្ញុំអាចនឹងអរព្រះគុណព្រះជាម្ចាស់ចំពោះអ្វីដែលកើត ឡើងត្រង់ចំណុចនេះដែរឬទេ?»

ក) តើមានចំណុចណាខ្លះនៅក្នុងរូបភាពកង់រទេះដែលលោកអ្នកមិន ទាន់បានអនុញ្ញាតឲ្យព្រះគ្រីស្ទគ្រប់គ្រងនៅឡើយ?

ខ) តើមានចំណុចណាផ្សេងទៀតក្រៅពីក្នុងរូបភាពខាងលើដែលលោកអ្នក មិនបានអនុញ្ញាតឲ្យព្រះគ្រីស្ទគ្រប់គ្រងដែរឬទេ? សូមពន្យល់ពីចំណុច ទាំងនោះ ហើយហេតុអ្វីបានជាលោកអ្នកស្ទាក់ស្ទើរក្នុងការទុកចិត្តលើ អំណាចរបស់ព្រះយេស៊ូវនៅត្រង់ចំណុចនេះ។

គ) តើលោកអ្នកអាចធ្វើអ្វីខ្លះត្រង់ចំណុចនេះ ដើម្បីយាងព្រះវត្តមាននៃ ភាពជាព្រះអម្ចាស់របស់ព្រះគ្រីស្ទមកក្នុងជីវិតបាន?

ការពិនិត្យភស្តុតាង



ប្រសិនបើយើងមានលុយច្រើន ពេលវេលា ឬការអប់រំច្រើនហើយនោះ យើងមិនគួរនឹងអំពល់ពីអ្វីដែលយើងគួរធ្វើសម្រាប់ព្រះជាម្ចាស់ឡើយ។ ផ្ទុយទៅវិញ យើងត្រូវសម្រេចចិត្តនូវអ្វីដែលយើងនឹងត្រូវធ្វើជាមួយអ្វីៗដែលយើងមានឥឡូវនេះ។ ហើយអ្វីដែលជាបញ្ហាពិតប្រាកដនោះ គឺមិនមែនថាយើងជាអ្នកណា ឬជាអ្វីនោះទេ ប៉ុន្តែកត្តាដែលសំខាន់នោះគឺថា តើព្រះគ្រីស្ទគ្រប់គ្រងយើងឬក៏អត់?

១៤. នៅរាល់ពេលណាដែលលោកអ្នកចង់គ្រប់គ្រងលើជីវិតរបស់លោកអ្នក រំពេចនោះលោកអ្នកនឹងមិនសប្បាយចិត្តព្រមទាំងខ្វល់ខ្វាយទៀតផង។ តើសារឹកពេត្រុសមានប្រសាសន៍ថា លោកអ្នកអាចធ្វើអ្វីបានខ្លះ?
(១ពេត្រុស ៥:៦-៧)

១៥. តើមានអ្វីអាចនឹងកើតឡើង ប្រសិនបើលោកអ្នកមិនថ្វាយការខ្ជល់ខ្ជាយ និងសេចក្តីទុក្ខព្រួយដល់ព្រះគ្រីស្ទ? (ម៉ាកុស ៤:១៨-១៩)

តើលោកអ្នកគិតថាការនេះកើតឡើងបានដោយរបៀបណា?

១៦. នៅក្នុងកណ្តុគម្ពីរ លូកា ៩:២៣ តើចំណុច បីយ៉ាងដែលព្រះជាម្ចាស់បានត្រាស់ហៅ ឲ្យអ្នកដើរតាមព្រះគ្រីស្ទធ្វើនោះមានអ្វី ខ្លះ? (សូមសរសេរចំណុចទាំងនោះតាម យោបល់របស់លោកអ្នកផ្ទាល់)។



១៧. យោងតាមកណ្តាគម្ពីរ លូកា ៦:៤៦ តើអ្វីជាមធ្យោបាយដ៏ល្អក្នុងការវាយ
តម្លៃថា ព្រះយេស៊ូវពិតជាព្រះអម្ចាស់នៃជីវិតរបស់លោកអ្នកមែន?

១៨. សូមអានកណ្តាគម្ពីរ លូកា ១៨:២៨-៣០។

ក) តើពួកសាវ័កបានធ្វើអ្វីខ្លះ?

ខ) ក្នុងនាមជាព្រះអម្ចាស់ តើព្រះយេស៊ូវបានសន្យាយ៉ាងដូចម្តេច
ចំពោះអស់អ្នកដែលដើរតាមទ្រង់?


គ) សូមពណ៌នាអំពីពេលវេលា ឬក៏ស្ថានភាពផ្ទាល់ណាមួយរបស់
លោកអ្នក នៅពេលដែលលោកអ្នកបានធ្វើតាមគំរូរបស់ពួកសាវ័ក។
តើមានឥទ្ធិពលអ្វីមកលើរូបលោកអ្នក និងអ្នកដទៃ?

១៩. តើព្រះគ្រីស្ទអនុវត្តការការពារសេចក្តីស្រឡាញ់ និងភាពជាព្រះអម្ចាស់
របស់ទ្រង់ចំពោះអ្នកដើរតាមទ្រង់យ៉ាងដូចម្តេច? (អេភេសូរ ៥:២៤-២៧)

២០. តើភាពជាព្រះអម្ចាស់របស់ព្រះយេស៊ូវមានអត្ថន័យយ៉ាងដូចម្តេចចំពោះ
លោកអ្នកផ្ទាល់?



សំណើខគម្ពីរមួយសម្រាប់ការ សង្ខេបគិត និងការទន្ទេញចាំមាត់



កូល៉ុស ១:១៦

ដ្បិតគឺទ្រង់ហើយ ដែលបង្កើតគ្រប់ទាំងអស់ ទាំងរបស់នៅស្ថានសួគ៌
និងនៅផែនដី ទាំងរបស់ដែលមើលឃើញ ហើយដែលមើលមិនឃើញ
ផង ទោះបីជាវាផ្សំ ឬអំណាចជាព្រះអម្ចាស់ ឬអំណាចគ្រប់គ្រង ឬ
អំណាចណាក៏ដោយ នោះសុទ្ធតែកើតមកដោយសារទ្រង់ ហើយ
សំរាប់ទ្រង់ទាំងអស់ផង

កូល៉ុស ១:១៦



សៀវភៅកំណត់ហេតុរបស់ខ្ញុំ

ដើម្បីទទួលស្គាល់ថា ផែនការរបស់ព្រះយេស៊ូវសម្រាប់ជីវិតរបស់លោកអ្នក ប្រសើរជាងផែនការដែលលោកអ្នកមានសម្រាប់ខ្លួនឯង គឺទាមទារឲ្យលោកអ្នក បន្ទាបខ្លួនយ៉ាងពិតប្រាកដ។ ដើម្បីឲ្យទ្រង់សោយរាជ្យលើជីវិតរបស់លោកអ្នក និងយាងព្រះវត្តមានទ្រង់មកគង់នៅក្នុងលោកអ្នកបាន គឺទាមទារឲ្យលោកអ្នក ទុកចិត្តលើទ្រង់ឲ្យអស់ពីចិត្ត។ សូមពិចារណាទៅលើសម្រង់សម្តីខាងក្រោម នេះ។ បន្ទាប់សូមសរសេរកំណត់ហេតុស្តីពីកម្រិតនៃបំណងចិត្តក្នុងការដើរ តាមទ្រង់ទុកជាព្រះអម្ចាស់របស់លោកអ្នក។

- តើលោកអ្នកបានថ្វាយខ្លួនដល់នរណា? ព្រះអម្ចាស់យេស៊ូវ
- តើលោកអ្នកបានដើរតាមផ្លូវរបស់នរណា? ព្រះអម្ចាស់
- តើលោកអ្នកបានឮសេចក្តីពិតពីនរណា? ព្រះអម្ចាស់នេះហើយ
- តើលោកអ្នកបានទទួលជីវិតពីនរណា? ព្រះអម្ចាស់
- បើលោកអ្នកដើរតាមទ្រង់ដែលជាផ្លូវដ៏ពិត នោះលោកអ្នកនឹងឮ
- ព្រះសូរសៀងដែលជាសេចក្តីពិត ហើយទ្រង់នឹងប្រទានជីវិតដល់លោក
- អ្នកព្រោះទ្រង់គឺជាប្រភពនៃជីវិត។

— ជឺន ហ្គាយ៉ុង (Jean Guyon)



ចំណុចគួរចងចាំ

- ▶ នៅក្នុងបទគម្ពីរប្រកាសថា ព្រះយេស៊ូវគឺជាព្រះអម្ចាស់។ ដោយព្រោះតែទ្រង់គឺជាព្រះ ហើយគ្រប់កិច្ចការដែលទ្រង់ធ្វើកន្លងមកនោះបានបញ្ជាក់ថា ព្រះអង្គស័ក្តិសមធ្វើជាព្រះអម្ចាស់។
- ▶ ពីព្រោះព្រះយេស៊ូវគ្រីស្ទជាព្រះអម្ចាស់ ដូច្នេះការទទួលខុសត្រូវរបស់អ្នកជឿគឺត្រូវទទួលស្គាល់ពីអំណាចរបស់ទ្រង់ជាដៀងរាល់ថ្ងៃនៅគ្រប់ផ្នែកនៃជីវិតរបស់ខ្លួន។
- ▶ មានផ្នែកខ្លះៗនៅក្នុងជីវិតរបស់អ្នកជឿគ្រប់រូបនៅមិនទាន់ចុះចូលទៅចំពោះព្រះគ្រីស្ទនៅឡើយទេ។ អ្នកដើរតាមព្រះយេស៊ូវគួរតែចុះចូលគ្រប់ផ្នែកទាំងនោះទៅចំពោះព្រះគ្រីស្ទ ហើយបន្តទទួលស្គាល់ថា ការគ្រប់គ្រងរបស់ព្រះគ្រីស្ទក្នុងជីវិតរបស់ពួកគេ គឺប្រយោជន៍សម្រាប់សេចក្តីល្អ និងសេចក្តីអំណររបស់ខ្លួនពួកគេផ្ទាល់តែប៉ុណ្ណោះ។



ការចូលឲ្យបានស៊ីជម្រៅ

សូមសង្ខេបគិតទៅលើខគម្ពីរនីមួយៗនៅក្នុងកណ្តាគម្ពីរ កូលុំស ១:១៣-២២។ សូមសង្ខេបខគម្ពីរនីមួយៗដែលស្តីពីការពិតអំពីព្រះអម្ចាស់យេស៊ូវ ឬក៏ពីការពិតអំពីលោកអ្នកដែលជាអ្នកដើរតាមទ្រង់តាមការយល់ឃើញរបស់លោកអ្នកដាក់ក្នុងតារាងខាងក្រោមនេះ៖

ខគម្ពីរ	ការពិតអំពីព្រះអម្ចាស់យេស៊ូវ	ការពិតអំពីលោកអ្នក
១៣		
១៤		
១៥		
១៦		
១៧		
១៨		
១៩		
២០		
២១		
២២		

តើសេចក្តីពិត និងការធានាដែលមកពីព្រះបន្ទូលរបស់ព្រះជាម្ចាស់ទាំងអស់នេះមានឥទ្ធិពលលើបំណងចិត្តរបស់លោកអ្នកក្នុងការចុះចូលដោយអំណរទៅនឹងភាពជាព្រះអម្ចាស់របស់ទ្រង់នៅក្នុងជីវិតរបស់លោកអ្នកយ៉ាងដូចម្តេច?

ជំនឿនិងសេចក្តីសន្យា របស់ព្រះជាម្ចាស់

មានម្តងនោះ មានមនុស្សមួយក្រុមបានសួរព្រះយេស៊ូវពីរបៀបដែលពួកគេអាចធ្វើការរបស់ព្រះជាម្ចាស់។ ព្រះយេស៊ូវមានបន្ទូលឆ្លើយតបថា «ឯការរបស់ព្រះ គឺឲ្យអ្នករាល់គ្នាបានជឿដល់អ្នកដែលព្រះបានចាត់ឲ្យមក» (យ៉ូហាន ៦:២៩)។ ព្រះជាម្ចាស់សព្វព្រះហឫទ័យឲ្យយើងជឿ ហើយមានជំនឿ «ដ្បិតបើឥតមានសេចក្តីជំនឿទេ នោះមិនអាចនឹងគាប់ព្រះហឫទ័យព្រះបានឡើយ» (ហេព្រើរ ១១:៦)។

ប៉ុន្តែជារឿយៗជំនឿរបស់យើងគឺមិនមានអ្វីដែលលើសជាងការគិតដែលពោរពេញដោយក្តីប៉ងប្រាថ្នានោះដោយពោលថា «ខ្ញុំសង្ឃឹមថា គ្រប់ការទាំងអស់នឹងដំណើរការទៅបានយ៉ាងល្អ។ ដោយព្រោះខ្ញុំមានជំនឿថាវានឹងសម្រេចបាន»។ តែទស្សនវិស័យនៅក្នុងព្រះគម្ពីរលើជំនឿគឺខ្ពស់ហួសពីទស្សនវិស័យនៃជំនឿដ៏រាក់កំភែលខាងលើនេះទៅទៀត។ ជំនឿក្នុងព្រះគម្ពីរលើកឡើងថា «ព្រះអម្ចាស់អើយ ទូលបង្គំទុកចិត្តទ្រង់ជានិច្ច!»

ការដើរដោយជំនឿ



១. តើជំនឿរបស់យើងទាក់ទងជាមួយការ
ទទួលបានសេចក្តីសង្គ្រោះយ៉ាងដូចម្តេច?
(អេភេសូរ ២:៨-៩)

តើលោកអ្នកគួររស់នៅយ៉ាងដូចម្តេច បន្ទាប់ពីលោកអ្នកបានទទួល
ព្រះគ្រីស្ទដោយជំនឿរួចមក? (កូល៉ុស ២:៦)

២. តើលោកអ្នកអាចឲ្យនិយមន័យលើពាក្យថា «ជំនឿ» ចេញពីឧទាហរណ៍
ក្រោមនេះបានយ៉ាងដូចម្តេច?

កិច្ចការ ២៧:២៥

រ៉ូម ៤:២០-២១

“ ជំនឿគឺជាការធានាថាអ្វីដែលព្រះជាម្ចាស់មានបន្ទូលពិតទាំងអស់ ទាំងធានាថាព្រះជាម្ចាស់នឹងធ្វើតាមគ្រប់ការដែលទ្រង់មានបន្ទូលក្នុងព្រះគម្ពីររបស់ទ្រង់។ ...ជំនឿមិនមែនគ្រាន់តែជាចំណាប់អារម្មណ៍ ការប៉ាន់ប្រមាណ ឬក៏ជាលក្ខណៈខាងក្រៅនោះឡើយ។

- ជីច ម៉ូល្លើ (George Muller)*

៣. តើជំនឿអាចនាំឲ្យកើតមានការអ្វីខ្លះ? សូមផ្ដល់ប្រយោគខាងក្រោមនេះ៖

- | | |
|--|-----------------|
| ___ សង្ឃឹម អំណរ សុខសាន្ត | ក) ម៉ាថាយ ២១:២២ |
| ___ ការឆ្លើយតបចំពោះការអធិស្ឋាន | ខ) យ៉ាកុប ២:២៣ |
| ___ មានអំណាចលើសាតាំង | គ) អេភេសូរ ៣:១២ |
| ___ ការចូលទៅចំពោះព្រះជាម្ចាស់ | ឃ) អេភេសូរ ៦:១៦ |
| ___ ស្គាល់ព្រះជាម្ចាស់យ៉ាងស្និទ្ធស្នាល | ង) រ៉ូម ១៥:១៣ |

ជំនឿជឿពិតប្រាកដមិនមែនគ្រាន់តែយល់ដឹងពីសេចក្ដីពិត
អំពីព្រះជាម្ចាស់ប៉ុណ្ណោះនោះទេ ប៉ុន្តែវាតែងតែនាំយើងទៅរក
ភាពស្និទ្ធស្នាលជាមួយទ្រង់យ៉ាងអស់ពីចិត្តផងដែរ។

* មកពី George Muller: Man of Faith ដោយលោក Basil Miller (Minneapolis: Bethany Fellowship, 1972), ទំព័រ ២៧-២៨។

៤. សូមសរសេរចុះនូវគោលការណ៍ចេញពីកណ្តុរ ២កូរិនថូស ៥:៧ ឡើងវិញតាមគំនិតលោកអ្នកផ្ទាល់។ បន្ទាប់មកសូមឲ្យឧទាហរណ៍ពីរបៀបដែលលោកអ្នកអាចអនុវត្តនូវសេចក្តីពិតនេះក្នុងជីវិតរស់នៅប្រចាំថ្ងៃរបស់លោកអ្នក។

៥ តើអំពើបាបប្រភេទណាខ្លះ ដែលអាចនាំឲ្យលោកអ្នកមើលមិនឃើញកិច្ចការរបស់ព្រះជាម្ចាស់? (ម៉ាថាយ ១៣:៥៨)

“ អ្វីដែលផ្ទុយនឹងជំនឿមិនមែនជាភាពមន្ទិលសង្ស័យនោះទេ តែវាគឺជាការមិនជឿ។ ភាពមន្ទិលសង្ស័យ (ត្រូវការ) ត្រឹមតែហេតុការណ៍ជាក់ស្តែងថែមទៀតប៉ុណ្ណោះ។ ឯការមិនជឿគឺសំដៅលើការមិនស្តាប់បង្គាប់ ហើយបដិសេធក្នុងការប្រព្រឹត្តតាមអ្វីដែលព្រះជាម្ចាស់មានបន្ទូល។ ”

— កែសម្រួលពីលោកគ្រូ ឆាលស៍ ជី. ហ្វីននី (Charles G. Finney)
ដកស្រង់ចេញពីសៀវភៅ *Systematic Theology*

៦. សូមអានរឿងពីការតយុទ្ធដោយមន្ទិលសង្ស័យរបស់លោកថូម៉ាសនៅ
ក្នុងកណ្តាគម្ពីរ យ៉ូហាន ២០:២៤-២៩។ តើព្រះយេស៊ូវបានឆ្លើយតបទៅ
នឹងមន្ទិលសង្ស័យរបស់គាត់យ៉ាងដូចម្តេច?

តើលោកអ្នករំពឹងចង់ឲ្យព្រះយេស៊ូវ
ឆ្លើយតបនឹងលោកអ្នកយ៉ាងដូចម្តេច នៅ
ពេលដែលលោកអ្នកមានមន្ទិលសង្ស័យ?



“ ជំនឿនៅក្នុងព្រះជាម្ចាស់គឺជាទំនាក់ទំនងមួយដែលពាក់ព័ន្ធ
ជាមួយនឹងគ្រប់ទាំងផ្នែកនៃជីវិតលោកអ្នក និងគ្រប់អ្វីៗ
ដែលនៅជុំវិញលោកអ្នក។ ជំនឿគឺជាការជួបដោយផ្ទាល់ ជា
ទំនាក់ទំនងនៃសេចក្តីពិតជាមួយនឹងព្រះជាម្ចាស់។

– លីអណាត ស្វីត (Leonard Sweet)

ដកស្រង់ចេញពីសៀវភៅ *Out of the Question...Into the Mystery:
Getting Lost in the GodLife Relationship*

គោលបំណងនៃជំនឿ

៧. តើមានមនុស្ស និងរបស់មិនគួរគប្បីណាខ្លះដែលមនុស្សយកមកគោរពប្រតិបត្តិក្នុងជំនឿរបស់ពួកគេ?

ទំនុកជំកើង ៣៣:១៦-១៧

ទំនុកជំកើង ១៤៦:៣

សុភាសិត ៣:៥

សុភាសិត ២៨:២៦

យេរេមា ៩:២៣-២៤

សូមគូសសញ្ញាត្រឹម (✓) លើមនុស្សឬ អ្វីៗផ្សេងទៀត ដែលលោកអ្នកយល់ឃើញថា ភាគច្រើនលោកអ្នកពឹងផ្អែកលើ។ តើអ្វីទៅដែលលោកអ្នកគិតថាជាលទ្ធផលដែលនឹងត្រូវកើតឡើងខានមិនបានចេញពី ការដាក់ជំនឿទៅលើមនុស្ស និងវត្ថុទាំងអស់នោះ?

៨. តើអ្នកណាជាចំណុចធំបំផុតនៃជំនឿរបស់លោកអ្នក?
(ម៉ាកុស ១១:២២)

៩. ទំនុកចិត្ត និងជំនឿរបស់លោកអ្នកក្នុងព្រះជាម្ចាស់ គឺបានសាងឡើង
តាមរយៈការយល់ដឹងរបស់លោកអ្នកដោយទទួលស្គាល់ពីភាពជា
ព្រះរបស់ព្រះជាម្ចាស់ និងលក្ខណៈដ៏ពិតរបស់ទ្រង់។ តើមានខគម្ពីរ
សំខាន់ៗណាខ្លះដែលបង្ហាញដល់លោកអ្នកអំពីនិស្ស័យ និងពីអត្ថចរិត
របស់ព្រះជាម្ចាស់?

ខគម្ពីរ	តើខនេះបង្ហាញខ្ញុំឲ្យដឹងអ្វីខ្លះអំពីព្រះជាម្ចាស់?

តំបន់ជំនឿ



១០. កណ្តាគម្ពីរ ហេព្រើរ ១១ គឺជាជំពូកគន្លឹះ មួយស្តីពីជំនឿ។ សូមអានជំពូកនេះ ទាំងមូល ហើយកត់ចំណាំនូវរឿងមួយ ចំនួនដែលសម្រេចបានដោយសារជំនឿ។

ក) តើលោកអ្នកគិតថា រឿងមួយណានៅក្នុងកណ្តាគម្ពីរ ហេព្រើរ ១១ ដែលសម្រេចបានដោយសារជំនឿ មានសារៈសំខាន់ជាងគេបំផុត? ហេតុអ្វី?

ខ) តើលោកអ្នកគិតថា ព្រះជាម្ចាស់បានបញ្ជ្រាបជំនឿរបស់មនុស្សដែល មានចែងនៅក្នុងកណ្តាគម្ពីរ ហេព្រើរ ១១ ឲ្យបានកាន់តែជ្រាលជ្រៅ ឡើងដោយរបៀបណា? (ចំណាំ ជាពិសេសនៅក្នុង ខ៩, ១៧, ២៥, ៣៤, ៣៧-៣៨)។

គ) មានមនុស្សជាច្រើននៅក្នុងកណ្តាតម្ហូរ ហេព្រើរ ១១ បានរង់ចាំអស់
ជាច្រើនឆ្នាំ ឬក៏ពេញមួយជីវិតរបស់ពួកគេមុននឹងពួកគេបានឃើញ
ការដែលព្រះជាម្ចាស់បំពេញសេចក្តីសន្យារបស់ទ្រង់។ តើនៅពេល
ព្រះជាម្ចាស់មានបន្ទូលមកលោកអ្នកឲ្យរង់ចាំ នោះនឹងមានអ្វីកើត
ឡើងចំពោះជំនឿរបស់លោកអ្នកដែរ?

“ ព្រះជាម្ចាស់មានព្រះទ័យរីករាយក្នុងការបង្កើនជំនឿកូនៗ
របស់ទ្រង់...ខ្ញុំហ៊ាននិយាយហើយនិយាយទៀតដោយមិន
សូញសាញថា សេចក្តីល្អៗ ឧបសគ្គ ទុក្ខលំបាក និងការ
បោកបញ្ឆោតទាំងពួងនោះ ពេលខ្លះគឺជាអាហារដ៏ល្អនៃជំនឿ។

—ម៉ាលស៍ ជេ. ស្តេនហ្វដ (Miles J. Stanford)
ដកស្រង់ចេញពីសៀវភៅ *Principles of Spiritual Growth*

សេចក្តីសន្យារបស់ព្រះជាម្ចាស់

១១. សូមគិតពីស្ថានភាពដ៏ជាក់លាក់មួយ នៅពេលដែលមាននរណាម្នាក់
សន្យាអ្វីមួយជាមួយលោកអ្នក។

ក) តើលោកអ្នកអាចវាយតម្លៃថា មនុស្សម្នាក់អាចរក្សាសេចក្តីសន្យា
របស់គាត់ ឬក៏អត់បានដោយរបៀបណា?

ខ) តើគាត់បានរក្សាសេចក្តីសន្យាឬទេ?

គ) តើការនេះមានឥទ្ធិពលទៅលើអាកប្បកិរិយារបស់លោកអ្នកចំពោះ
សេចក្តីសន្យាដែលគាត់នឹងសន្យានៅថ្ងៃអនាគតយ៉ាងដូចម្តេច?

១២. ព្រះជាម្ចាស់ក៏បានសន្យាយ៉ាងពិតប្រាកដចំពោះលោកអ្នកផងដែរ។
តើបទគម្ពីរមានចែងយ៉ាងដូចម្តេចអំពីព្រះបន្ទូលរបស់ព្រះជាម្ចាស់?

១៣ ងារពាក្យត្រ ៨: ៥៦

ទំនុកជំរើង ៨៩: ៣៤

១៣. តាមការយល់ឃើញរបស់លោកអ្នក សូមគិតទៅមើលថា ហេតុអ្វីបាន
ជាព្រះបន្ទូលសន្យារបស់ព្រះជាម្ចាស់គួរឲ្យទុកចិត្តបាន?


សេចក្តីសន្យាដែលត្រូវទាមទារ

១៤. សូមបំពេញតារាងខាងក្រោម៖

ឧត្តម្តី	សេចក្តីសន្យា	លក្ខខណ្ឌ
ប៉ូហាន ១៥:៧		
ប៊េរីទេ ៣:២២-២៦		
រ៉ូម ៨:២៨		

១៥. តាមការយល់ឃើញរបស់លោកអ្នក សូមគិតទៅមើលថា ហេតុអ្វីបាន
ជាព្រះជាម្ចាស់ដាក់លក្ខខណ្ឌលើសេចក្តីសន្យាខ្លះៗ?

១៦. តើព្រះជាម្ចាស់មានអាកប្បកិរិយាយ៉ាង
ដូចម្តេចក្នុងការបំពេញសេចក្តីសន្យា
របស់ទ្រង់ចំពោះលោកអ្នក? (២កូរិនថូស
១:២០)





១៧. សូមអានកណ្តាតម្ពីរ ហេព្រើរ ៦:១២, ១៦-១៩។

ក) តើលោកអ្នកគួរប្រកាន់អាកប្បកិរិយាបែបណាក្នុងការទាមទារយក
សេចក្តីសន្យារបស់ព្រះជាម្ចាស់? (ខ១២)

ខ) ហេតុអ្វីបានជាមនុស្សសន្យា ហើយស្អប់ចំពោះគ្នាទៅវិញទៅមក?
(ខ១៦)

គ) ហេតុអ្វីបានជាព្រះជាម្ចាស់សន្យាចំពោះកូនៗរបស់ទ្រង់?
(ខ១៧-១៩)

ការកត់ចំណាំពីសេចក្តីសន្យារបស់ព្រះជាម្ចាស់មានសារៈប្រយោជន៍ ហើយ ជាការលើកទឹកចិត្តយ៉ាងខ្លាំង។ លោកអ្នកអាចនឹងមានចិត្តចង់រក្សាទុកនូវតារាង នៃសេចក្តីសន្យាទាំងនេះជាមួយនឹងលក្ខខណ្ឌ ព្រមទាំងលទ្ធផលនៃសេចក្តីសន្យា ទាំងនោះដែរ។ សេចក្តីសន្យារបស់ព្រះជាម្ចាស់មានលក្ខណៈប្រទាក់ក្រឡាគ្នា «ច្រវាក់» ដូចជាឧទាហរណ៍ខាងក្រោម៖



១៨. សូមស្វែងយល់ពីរបៀបដែលស្តេច
យ៉ូសាផាតប្រើសេចក្តីសន្យារបស់
ព្រះជាម្ចាស់។ សូមអានកណ្ឌគម្ពីរ
២បាគូត្រ ២០:១-៣០។



ក) តើស្តេចយ៉ូសាផាតបានធ្វើអ្វីមុនគេបង្អស់? (ខ៣, ៦-១២)

ខ) តើព្រះជាម្ចាស់បានឆ្លើយតបទៅស្តេចយ៉ូសាផាតយ៉ាងដូចម្តេច?
(ខ១៥)

គ) តើនេះគឺជាសេចក្តីសន្យាឬ?

ឃ) តើការឆ្លើយតបបន្ទាប់ទៀតរបស់ស្តេចយ៉ូសាផាតគឺជាអ្វី? (ខ១៨)

ង) តើមានភស្តុតាងអ្វីដែលធ្វើឲ្យស្តេចយ៉ូសាផាតជឿលើសេចក្តីសន្យា
របស់ព្រះជាម្ចាស់នៅពេលនោះ?

ច) តើស្តេចយ៉ូសាផាតបានលើកទឹកចិត្តដល់អ្នកដទៃទៀតដោយរបៀបណា? (ខ២០)

ឆ) តើលទ្ធផលនៃការនោះគឺជាអ្វី? (ខ២២, ២៧)

១៩. តើសេចក្តីសន្យាមួយដែលលោកអ្នកបានរកឃើញនៅក្នុងការអានព្រះគម្ពីរជាប្រចាំនោះគឺអ្វី?

ជាងនេះទៅទៀត តើសេចក្តីសន្យានេះបានជួយលោកអ្នកដោយរបៀបណា?



សំណើខគម្ពីរមួយសម្រាប់ សញ្ញាដក់ និងការទន្ទេញចាំមាត់



ហេព្រើរ ១១:៦

តែបើគិតមានសេចក្តីជំនឿទេ នោះមិនអាចនឹងគាប់ដល់ព្រះហឫទ័យ
ព្រះបានឡើយ ដ្បិតអ្នកណាដែលចូលទៅឯព្រះ នោះត្រូវតែជឿថា មាន
ព្រះមែន ហើយថា ទ្រង់ប្រទានរង្វាន់ ដល់អស់អ្នកដែលស្វែងរកទ្រង់។

ហេព្រើរ ១១:៦



សៀវភៅកំណត់ហេតុរបស់ខ្ញុំ

តើលោកអ្នកបានឃើញថា ព្រះជាម្ចាស់បានបំពេញសេចក្តីសន្យារបស់ទ្រង់
ចំពោះលោកអ្នកយ៉ាងដូចម្តេចដែរ?

តើលោកអ្នកបានសន្យាអ្វីជាមួយនឹងព្រះជាម្ចាស់?

តើលោកអ្នកជាមនុស្សដែលទ្រង់ទុកចិត្តបានដែរឬទេ?



ចំណុចគួរចងចាំ

- ▶ ជំនឿគឺសង្កត់ធ្ងន់ទៅលើភាពជាក់ស្តែងដែលថា ព្រះជាម្ចាស់គឺជាព្រះដែលគួរឲ្យទុកចិត្តបានក្នុងការរក្សាសេចក្តីសន្យា ហើយបំពេញតាមគ្រប់ទាំងសេចក្តីសន្យារបស់ទ្រង់។
- ▶ ប្រហែលជាមានមនុស្សមួយចំនួនបានធ្វើជីវិតរបស់គេទៅលើរឿងផ្សេងៗដែលនឹងត្រូវវិនាសនៅថ្ងៃណាមួយ។ បុគ្គលដ៏ថ្លៃថ្លាបំផុតនៃជំនឿគឺព្រះជាម្ចាស់។
- ▶ ព្រះបន្ទូលរបស់ព្រះជាម្ចាស់មិនដែលប្រែប្រួលឡើយ។ ព្រះជាម្ចាស់តែងតែធ្វើនូវអ្វីដែលទ្រង់មានបន្ទូល ទ្រង់នឹងធ្វើឲ្យសម្រេចពីព្រោះទ្រង់ស្មោះត្រង់នឹងព្រះបន្ទូលរបស់ទ្រង់។
- ▶ អ្នកជឿគ្រប់រូបគួរតែទាមទារយកសេចក្តីសន្យារបស់ព្រះជាម្ចាស់ ព្រោះទ្រង់មានបំណងព្រះហឫទ័យឆ្លើយតបទៅនឹងជំនឿរបស់យើង។



ការចូលឲ្យបានស៊ីជម្រៅ

នៅក្នុងសម័យកាលលោកនេហេមា ព្រះជាម្ចាស់បានធ្វើការដ៏អស្ចារ្យមួយ ដើម្បីស្តារប្រជាពលរដ្ឋអ្នកស្រាវអែលឡើងវិញ។ ដោយសារការស្តារឡើងវិញនេះ ពួកសង្ឃលេវីនិងអ្នកដឹកនាំផ្សេងទៀតបានសម្តែងពីជំនឿដ៏ជំនឿជំនឿរបស់ពួកគេ ដូចដែលមានចែងនៅក្នុងកណ្ឌគម្ពីរ នេហេមា ជំពូក៩។

ដោយជំនឿរបស់ពួកគេក្នុងព្រះជាម្ចាស់ បានជាពួកគេបង្ហាញពីលក្ខណៈដ៏អស្ចារ្យមួយចំនួនអំពីទ្រង់។ នៅក្នុងម៉ូឌុលនេះ បណ្តាជនបាននាំគ្នាសរសើរដំកើងព្រះជាម្ចាស់ដោយសារទ្រង់៖


- មានព្រះនាមដ៏រុងរឿង (ខ៥)
- ជាព្រះតែ១ និងឯកអង្គ (ខ៦)
- ជាព្រះអាទិភាពដែលបង្កើតអ្វីៗទាំងអស់ចេញពីភាពទទេ (ខ៦)
- ប្រទានឲ្យមានជីវិត (ខ៦)
- ស័ក្តិសមនឹងទទួលការសរសើរ (ខ៦)
- មានអធិបតេយ្យភាព គ្រប់គ្រងលើអ្វីៗទាំងអស់ (ខ៧)
- ជាអ្នករំដោះ (ខ៧)
- ជាព្រះដែលដាក់ឈ្មោះឲ្យគេ (ខ៧)
- ជាព្រះដែលធ្វើតាមសេចក្តីសន្យា (ខ៨)
- មានភាពសុចរិត (ខ៨)
- យល់ពីការឈឺចាប់ (ខ៩)
- ជាព្រះដែលធ្វើការអស្ចារ្យ អាចផ្លាស់ប្តូរអ្វីគ្រប់បែបយ៉ាង (ខ១០)
- ជាព្រះដ៏ជាជំនួយ និងជាអ្នកដឹកនាំ (ខ១២)
- ជាព្រះដែលប្រទានឲ្យមានច្បាប់យុត្តិធម៌ដ៏ត្រឹមត្រូវ (១៣)
- ជាព្រះដែលផ្គត់ផ្គង់ (ខ១៥)
- ជាព្រះដែលពោរពេញដោយព្រះគុណ មេត្តាករុណា និងការអត់ទោស (ខ១៧)

- ជាអ្នកដឹកនាំដ៏ស្មោះត្រង់ (ខ១៩)
- ជាព្រះដែលមិនបោះបង់ចោលយើង (ខ១៩)
- ជាគ្រូបង្រៀន (ខ២០)

សូមសញ្ជឹងគិតលើកណ្តាគម្ពីរ នេហេមា ៩:២១-២៧។ បន្ទាប់មក សរសេរបន្ថែមនូវពាក្យ ឬក៏ឃ្លាផ្សេងៗដែលពណ៌នាអំពីព្រះជាម្ចាស់ដូច ចំណុចដែលបានរៀបរាប់នៅទំព័រមុន។

ផ្អាកបន្តិចដើម្បីអធិស្ឋាន

សូម ប្រើចំណុចដែលបានដកស្រង់ចេញ ពីកណ្តាគម្ពីរ នេហេមា ៩:១-២០ ខាងលើនេះ ដើម្បីនាំលោកអ្នកឲ្យចូលទៅក្នុង ពេលវេលាមួយនៃការថ្វាយបង្គំ ព្រមទាំងសរសើរដំកើងព្រះជាម្ចាស់។ ហើយអរព្រះគុណទ្រង់ចំពោះគ្រប់ទាំងហេតុផលដែលនាំលោកអ្នកឲ្យ ទុកចិត្តទ្រង់យ៉ាងពេញទំហឹង។





ការស្គាល់ព្រះហឫទ័យ របស់ព្រះជាម្ចាស់

៣ លទ្ធផលនៃការស្វែងរកអំពីព្រះជាម្ចាស់បានបង្ហាញ
នូវបំណងព្រះហឫទ័យរបស់ទ្រង់ដូចជាកំណប់ដែលគេកប់ទុកយ៉ាង
ដូច្នោះដែរ។ ប៉ុន្តែតើវាជាការពិតដែរឬទេ? តើព្រះជាម្ចាស់ពិតជាបង្ហាញនូវបំណង
ព្រះហឫទ័យរបស់ទ្រង់ទុកជាការសម្ងាត់ដែរឬទេ? ឬក៏ទ្រង់អនុញ្ញាតឲ្យលោកអ្នក
ដើរតាមទ្រង់ ហើយដឹកនាំលោកអ្នកមួយជំហានម្តងៗ?

កណ្តាគម្ពីរ សុភាសិត ៣:៥-៦ លើកទឹកចិត្តយើងដូចតទៅ៖

ចូរទីពឹងដល់ព្រះយេស៊ូវអស់អំពីចិត្ត កុំឲ្យពឹងផ្អែកលើយោបល់
របស់ខ្លួនឡើយ ត្រូវឲ្យទទួលស្គាល់ទ្រង់នៅគ្រប់ទាំងផ្លូវឯងចុះ នោះ
ទ្រង់នឹងតម្រង់អស់ទាំងផ្លូវច្រករបស់ឯង។


គន្លឹះដែលនាំឲ្យលោកអ្នកស្គាល់បំណងព្រះហឫទ័យរបស់ព្រះជាម្ចាស់គឺ ការ
យល់ពីគំនិតរបស់ទ្រង់ដែលមានចំពោះលោកអ្នកផ្ទាល់ និងការអភិវឌ្ឍនូវ
ទំនាក់ទំនងដ៏ល្អមួយជាមួយនឹងទ្រង់។

“ បំណងព្រះហឫទ័យរបស់ព្រះជាម្ចាស់មិនមែនដូចជាកញ្ចប់
 វេទមន្តមួយដែលធ្លាក់មកពីស្ថានសួគ៌តាមខ្សែកាបនោះ
 ឡើយ។ ព្រះហឫទ័យរបស់ព្រះជាម្ចាស់គឺដូចជា ក្រាំងរមូរ
 ដែលទ្រង់លាបង្ហាញរាល់ថ្ងៃ...យើងត្រូវយល់ដឹងពីបំណង
 ព្រះហឫទ័យរបស់ព្រះជាម្ចាស់ ព្រមទាំងធ្វើតាមជារៀងរាល់
 ថ្ងៃរស់មួយជីវិត។ បំណងព្រះហឫទ័យទ្រង់មិនមែនជាវត្ថុ
 មួយដែលយើងចាប់ម្តងបានទាំងអស់ដូចកញ្ចប់វត្ថុមួយនោះ
 ទេ។ ព្រះជាម្ចាស់ត្រាស់ហៅយើងមិនមែនឲ្យយើងដើរតាម
 គម្រោង ឬក៏ប្លង់ ឬក៏ទៅកន្លែងណាមួយ ឬក៏ទៅធ្វើការងារ
 ណាមួយនោះទេ ប៉ុន្តែគឺឲ្យដើរតាមព្រះអម្ចាស់យេស៊ូវគ្រីស្ទ
 ជាដាច់ការទាំងនោះវិញ។

—ប៉ុល លីតល (Paul Little)
 ដកស្រង់ចេញពីសៀវភៅ *Affirming the Will of God*

ព្រះហឫទ័យរបស់ព្រះជាម្ចាស់ ដែលទ្រង់បានបើកសម្តែង

- តើលោកអ្នកគួរតែមានបំណងប្រាថ្នាបែប
ណា ក្នុងនាមជាអ្នកដើរតាមព្រះគ្រីស្ទ?
(អេភេសូរ ៥:១៧)



២. តើព្រះជាម្ចាស់បានសន្យាអ្វីចំពោះលោកអ្នក ទាក់ទងទៅនឹង
ព្រះហឫទ័យទ្រង់សម្រាប់ជីវិតលោកអ្នក ហើយតើការនេះបង្ហាញអំពី
ព្រះហឫទ័យរបស់ទ្រង់ចំពោះលោកអ្នកយ៉ាងដូចម្តេច? (ទំនុកដំកើង
៣២:៨)

៣. យោងតាមខគម្ពីរខាងក្រោមនេះ តើព្រះជាម្ចាស់បានបើកបង្ហាញអ្វីខ្លះ
អំពីបំណងព្រះហឫទ័យរបស់ទ្រង់ចំពោះលោកអ្នក?

១ថ្ងៃស្អាទ្យនីច ៤:៣

១ថ្ងៃស្អាទ្យនីច ៥:១៨

៤. តើអ្នកនិពន្ធកណ្ឌគម្ពីរ ទំនុកដំកើង ៤០:៨ មានឥរិយាបថបែបណា
ចំពោះព្រះហឫទ័យព្រះជាម្ចាស់?

តើសកម្មភាពបែបណាដែលជួយបង្កើតឲ្យមានឥរិយាបថនេះឡើង?
(សូមមើលកណ្តាគម្ពីរ ទំនុកដំកើង ៤០:៨, ១០)

៥. តើនរណាជាប្រភពនៃកម្លាំងរបស់លោកអ្នក ដើម្បីឲ្យលោកអ្នកធ្វើតាម
ព្រះហឫទ័យព្រះជាម្ចាស់?
យ៉ូហាន ១៥:៥

ភីលីព ២:១៣

ជាញឹកញយ យើងតែងតែជួបប្រទះនឹងការសម្រេចចិត្ត ចំពោះបញ្ហាដែលបទ
គម្ពីរមិនបានផ្តល់នូវការណែនាំជាក់លាក់ណាមួយនោះទេ។ នៅក្នុងករណីដូច
នេះ អ្នកដើរតាមព្រះយេស៊ូវគួរតែអនុវត្តទៅលើគោលការណ៍នៃការសម្រេចចិត្ត
ដែលមាននៅក្នុងបទគម្ពីរ។

គោលការណ៍នៃការសម្រេចចិត្ត

មនុស្សបានសាកល្បងប្រើប្រាស់វិធីសាស្ត្រ
ផ្សេងៗជាច្រើនដើម្បីស្គាល់ពីអ្វី ដែល
ព្រះជាម្ចាស់សព្វព្រះហឫទ័យឲ្យគេធ្វើ។



- ឆោមចៀម (ទូលសូមព្រះជាម្ចាស់ប្រទាននូវទីសម្គាល់អស្ចារ្យ)
- ការតម (ការមិនទទួលទានអាហារដើម្បីស្វែងរកព្រះជាម្ចាស់)
- ការបោះកាក់ (អាស្រ័យលើលទ្ធផលជាក់ស្តែងនៃការបោះកាក់)
- អារម្មណ៍ (ស្តាប់តាមតែអារម្មណ៍គេប៉ុណ្ណោះ)
- ការប្រជុំប្រវា (សូចគ្រប់កន្លែងដើម្បីឲ្យបានចម្លើយ)
- បណ្តែតបណ្តោយ (បណ្តោយតាមហេតុការណ៍)
- ចាក់គម្ពីរ (អានឧគម្ពីរដោយការព្រាវ)
- សម្រេចជំនួស (សុំអ្នកផ្សេងឲ្យសម្រេចចិត្តជំនួសខ្លួន)
- សុបិន្ត (សុំឲ្យមានការជាក់ស្តែងមួយ ឬសំឡេងមួយ)
- អង្គុយចុះ (រង់ចាំក្នុងការសម្រេចចិត្ត)
- កម្មវិធី (ជ្រើសរើសផ្លូវស្រួលជាងគេ)
- ការគិត (ប្រើតក្កវិជ្ជាជាជាងប្រើអារម្មណ៍) *

៦. ប្រសិនបើមាន តើចំណុចណាខ្លះដែលលោកអ្នកធ្លាប់សាកល្បង? តើ
មានលទ្ធផលអ្វីបានកើតឡើង?

* មកពី *How Can I Know What God Wants Me to Do?* Radio Bible Class Publication (Grand Rapids, MI, ឆ្នាំ ១៩៨៧), ទំព័រ៣។

គោលបំណងនៃបទគម្ពីរ

ព្រះជាម្ចាស់បានប្រទានបញ្ញត្តិជាពិសេសដែលអាចជួយឲ្យលោកអ្នកសម្រេចចិត្តតាមព្រះហឫទ័យទ្រង់។ ប្រសិនបើការសម្រេចចិត្តមួយនោះមិនស្របតាមព្រះគម្ពីរទេ នោះលោកអ្នកនឹងដឹងថា វាមិនមែនជាព្រះហឫទ័យរបស់ព្រះជាម្ចាស់ចំពោះលោកអ្នកទេ។

៧. ចូរប្រើខគម្ពីរខាងក្រោម ដោយបញ្ជាក់តាមគំនិតផ្ទាល់ខ្លួនរបស់លោកអ្នក អំពីគោលបំណងខ្លះៗដែលព្រះជាម្ចាស់មានចំពោះលោកអ្នក។
ម៉ាថាយ ៦:៣៣

ម៉ាថាយ ២២:៣៧-៣៩

២កូរិនថូស ៥:២០

១ពេត្រុស ១:១៥

២ពេត្រុស ៣:១៨

សូមសួរខ្លួនឯងនូវសំណួរខាងក្រោមនេះ
ដោយយោងទៅលើខាងលើ និងខស្រដៀង
គ្នាផ្សេងទៀត ដើម្បីប្តូរជំនួសអ្វីដែលលោកអ្នក
នឹងធ្វើ៖



- តើខ្ញុំកំពុងតែដាក់បំណងព្រះហឫទ័យព្រះជាម្ចាស់សំខាន់ជាបំណងរបស់ខ្ញុំឬទេ?
- តើការនេះនឹងជួយខ្ញុំឲ្យស្រឡាញ់ព្រះជាម្ចាស់ និងអ្នកដទៃកាន់តែខ្លាំងថែមទៀតដែរឬទេ?
- តើការនេះនឹងជួយឲ្យខ្ញុំបំពេញមហាបេសកកម្មបានដែរឬទេ?
- តើការនេះនឹងជួយឲ្យខ្ញុំរស់នៅកាន់តែបរិសុទ្ធ ហើយមានចិត្តមេត្តាដែរឬទេ?
- តើការនេះនឹងចម្រើនភាពស្និទ្ធស្នាល និងការថ្វាយបង្គំរបស់ខ្ញុំចំពោះព្រះជាម្ចាស់ដែរឬទេ?

ការឆ្លើយតបនឹងសំណួរទាំងនេះដោយចេញពីចិត្តនឹងជួយលោកអ្នកឲ្យចេះសម្រេចចិត្តបានសមស្របទៅនឹងព្រះបន្ទូលរបស់ព្រះជាម្ចាស់។

៨. សូមបង្កើតសំណួរដែលនឹងជួយលោកអ្នកឲ្យយល់ដឹងពីបំណងព្រះហឫទ័យរបស់ព្រះជាម្ចាស់ដោយប្រើខគម្ពីរខាងក្រោមនេះ៖

១កូរិនថូស ៦:១២

១កូរិនថូស ៦:១៩-២០

កាឡាទី ៦:៧-៨

ការដើរតាមព្រះយេស៊ូវគឺដូចជាការដើរលើផ្លូវមួយ មិនមែនដូចជាការដើរលើខ្សែពួរទេ។ យើងត្រូវដើរតាមផ្លូវរបស់ព្រះយេស៊ូវដែលប្រកបដោយ សេចក្តីស្រឡាញ់ ការបន្ទាបខ្លួន និងការគោរពប្រតិបត្តិដល់ព្រះវរបិតា ព្រមទាំងស្តាប់ព្រះសូរសៀងទ្រង់តាមរយៈការអធិស្ឋាន ក្នុងការស្វែងរកលំនាំដ៏ច្បាស់លាស់ពីទ្រង់។ ពេលខ្លះយើងឃើញថា ព្រះជាម្ចាស់ស្ងាត់ស្ងៀមចំពោះយើង ប៉ុន្តែក្នុងនាមទ្រង់ជាព្រះវរបិតារបស់យើង ទ្រង់សព្វព្រះហឫទ័យឲ្យយើងលូតលាស់តាមរយៈការសម្រេចចិត្តរបស់យើង។ ពេលខ្លះទៀតព្រះជាម្ចាស់បង្ហាញផ្លូវដល់យើងយ៉ាងច្បាស់៖ ទ្រង់ដឹកនាំយើងតាមរយៈព្រះបន្ទូលទ្រង់ដោយមានជំនួយមកពីព្រះវិញ្ញាណបរិសុទ្ធ។ នៅក្នុងលក្ខណៈបែបនេះ យើងនឹងក្លាយទៅជាមនុស្សដែលមានឆន្ទៈដ៏ខ្លាំងក្លា ហើយក្លាយជាមនុស្សដែលចេះចុះចូលចំពោះព្រះជាម្ចាស់ ដោយគោរព និងស្រឡាញ់ព្រះជាម្ចាស់ ព្រមទាំងចេះបម្រើអ្នកដទៃផ្សេងទៀតដោយបន្ទាបខ្លួនផងដែរ។

ការស្តាប់បង្គាប់ព្រះជាម្ចាស់

ប្រសិនបើលោកអ្នកបដិសេធទៅនឹងការស្តាប់បង្គាប់ព្រះជាម្ចាស់ចំពោះអ្វីដែលទ្រង់បានបង្ហាញលោកអ្នកទៅហើយនោះ តើគួរឲ្យទ្រង់បង្ហាញពីព្រះហឫទ័យរបស់ទ្រង់ដល់លោកអ្នកថែមទៀតដែរឬទេ? ការស្តាប់បង្គាប់ចំពោះព្រះហឫទ័យរបស់ព្រះជាម្ចាស់ដែលទ្រង់បានបើកសម្តែងរួចមកហើយនោះ គឺមានសារៈសំខាន់ដើម្បីទទួលបានការដឹកនាំបន្ថែមទៀត។

៩. តើលោកអ្នកអាចយល់ពីព្រះហឫទ័យរបស់ព្រះជាម្ចាស់បានដោយរបៀបណា?
ទំនុកដំកើង ៣៧:៣១

ទំនុកដំកើង ១១៩:១០៥, ១៣០

១០. តើមានវិធីណាផ្សេងទៀតដែលលោកអ្នកអាចធ្វើដើម្បីឲ្យយល់ពីបំណងព្រះហឫទ័យរបស់ព្រះជាម្ចាស់បាន?
ទំនុកដំកើង ១៤៣:៨

យ៉ាកុប ១:៥

១១. កណ្តគម្ពីរ ទំនុកជំកើង ២៥:៤-៥ គឺជាសេចក្តីអធិស្ឋានមួយរបស់ស្តេច ជាវីឌ ស្តីពីការស្វែងរកព្រះហឫទ័យរបស់ព្រះជាម្ចាស់សម្រាប់ជីវិតរបស់ ទ្រង់។ សូមសរសេរសេចក្តីអធិស្ឋាននេះចេញពីគំនិតលោកអ្នកផ្ទាល់ ហើយប្រើវាទុកជាគំរូនៃការអធិស្ឋានមួយសម្រាប់លោកអ្នក។

១២. តើកណ្តគម្ពីរ រ៉ូម ១២:១-២ បានបញ្ជាក់ពីលក្ខខណ្ឌណាខ្លះដើម្បីឲ្យ យើងអាចស្វែងរកព្រះហឫទ័យទ្រង់បាន?

១៣. តើព្រះវិញ្ញាណបរិសុទ្ធនឹងធ្វើអ្វី នៅពេល ដែលលោកអ្នកស្វែងរកការដឹកនាំមកពី ព្រះជាម្ចាស់? (យ៉ូហាន ១៦:១៣)



១៤. សូមអានកណ្តាតម្ពីរ អេសាយ ៣០:១៨។ បើតាមការយល់ឃើញរបស់លោកអ្នក សូមគិតទៅមើលថា ហេតុអ្វីបានជាពេលខ្លះព្រះជាម្ចាស់សព្វព្រះហឫទ័យឲ្យលោកអ្នករង់ចាំ មុននឹងទ្រង់សម្តែងព្រះហឫទ័យរបស់ទ្រង់មកកាន់លោកអ្នក?

ការបើកចំហដូចចិត្តដើម្បីទទួលការដឹកនាំពីព្រះជាម្ចាស់

លោកអ្នកអាចយកឈ្នះលើឧបសគ្គទាំងឡាយក្នុងការយល់ពីបំណងព្រះហឫទ័យព្រះជាម្ចាស់បាន គឺនៅពេលដែលលោកអ្នកបានត្រៀមខ្លួនរួចជាស្រេច ដើម្បីធ្វើតាមព្រះហឫទ័យរបស់ទ្រង់ ទោះបីជាព្រះអង្គសព្វព្រះហឫទ័យយ៉ាងណាក៏ដោយ។

១៥. លោកអ្នកមិនមែនតែងតែដឹងគ្រប់ទាំងការផ្សេងៗដែលអាចទៅរួចដើម្បីកំណត់ថាលោកអ្នកត្រូវធ្វើយ៉ាងណានោះឡើយ។ តើអ្វីទៅជាមធ្យោបាយដែលលោកអ្នកអាចប្រើដើម្បីយល់ពីបំណងព្រះហឫទ័យរបស់ព្រះជាម្ចាស់ឲ្យកាន់តែច្បាស់? (សុភាសិត ១៥:២២)

លោកអ្នកគួរតែទទួលការប្រឹក្សាពីគ្រីស្ទបរិស័ទ
ពេញវិយដែលជាអ្នកប្តូរផ្តាច់ទៅនឹងបំណង
ព្រះហឫទ័យព្រះជាម្ចាស់ និងជាមនុស្សដែល
ស្គាល់លោកអ្នកយ៉ាងច្បាស់។ ប្រសិនបើលោកអ្នក
ចែកចាយជាមួយមនុស្សដែលធ្លាប់សម្រេចចិត្តក្នុង
រឿងដូចដែលលោកអ្នកមាន នោះវានឹងជួយលោកអ្នកឲ្យដើរតាមព្រះហឫទ័យ
របស់ទ្រង់។



១៦. សូមពន្យល់ពីគោលការណ៍ដែលព្រះយេស៊ូវប្រើក្នុងការឆ្លើយសំណួរអ្នក
ដែលបានសួរទ្រង់នៅក្នុងកណ្ឌគម្ពីរ យ៉ូហាន ៧:១៧។
តើគោលការណ៍នេះជួយលោកអ្នកឲ្យស្គាល់ព្រះហឫទ័យព្រះជាម្ចាស់
បានយ៉ាងដូចម្តេច?

១៧. នៅពេលដែលលោកអ្នកដឹងពីអ្វីដែលព្រះជាម្ចាស់សព្វព្រះហឫទ័យឲ្យ
លោកអ្នកធ្វើ តើលោកអ្នកគួរតែធ្វើវាយ៉ាងដូចម្តេច? (អេភេសូរ ៦:៦)

១៨. តើមានកត្តាណាផ្សេងទៀតដែលអាចជួយលោកអ្នកឲ្យយល់នូវការ
ដឹកនាំរបស់ព្រះជាម្ចាស់កាន់តែច្បាស់?

រ៉ូម ១៣:១

អេភេសូរ ៥:១៥-១៧

កូរ៉ិនថុស ៣:១៥

“ ដូចដែលយើងបានឃើញរួចមកហើយថា ការត្រាស់ហៅ
របស់ព្រះគ្រីស្ទមានន័យថា យើងត្រូវមកតាមទ្រង់។ ខ្លឹមសារ
សំខាន់នៃការត្រាស់ហៅនោះផ្ដោតលើការផ្លាស់ប្តូរទិសដៅ
របស់យើងដើម្បីតាមទ្រង់។

—បណ្ឌិត យ៉ូសេប ស្តូវ៉ែល (Dr. Joseph Stowell)
ដកស្រង់ចេញពីសៀវភៅ *Following Christ*

ការអនុវត្តគោលការណ៍

តារាងខាងក្រោមនេះអាចជួយលោកអ្នកឲ្យយល់ពីបំណងព្រះហឫទ័យរបស់ព្រះជាម្ចាស់ក្នុងការសម្រេចចិត្តដែលលោកអ្នកកំពុងតែប្រឈមមុខ។

ការសម្រេចចិត្តដែលខ្ញុំកំពុងប្រឈមមុខ៖

គោលបំណងតាមបទគម្ពីរ	មែន	មិនមែន	អព្យាក្រឹត្យភាព
តើខ្ញុំកំពុងតែដាក់បំណងព្រះហឫទ័យរបស់ព្រះជាម្ចាស់សំខាន់ជាងបំណងរបស់ខ្ញុំឬទេ?			
តើការនេះនឹងជួយខ្ញុំឲ្យស្រឡាញ់ព្រះជាម្ចាស់ និងអ្នកដទៃកាន់តែខ្លាំងថែមទៀតដែរឬទេ?			
តើការនេះនឹងជួយឲ្យខ្ញុំបំពេញមហាបេសកកម្មបានដែរឬទេ?			
តើការនេះនឹងជួយឲ្យខ្ញុំរស់នៅកាន់តែបរិសុទ្ធ ហើយមានចិត្តមេត្តាដែរឬទេ?			
តើការនេះនឹងចម្រើនភាពស្និទ្ធស្នាលនិងការថ្វាយបង្គំរបស់ខ្ញុំចំពោះព្រះជាម្ចាស់ដែរឬទេ?			
សំណួរផ្សេងៗ៖			

ការស្តាប់បង្ហាត់ព្រះជាម្ចាស់

១៩. តើថ្មីៗនេះ ខ្ញុំបានឃើញមានអ្វីខ្លះនៅក្នុងបទគម្ពីរដែលទាក់ទងទៅនឹង
ការសម្រេចចិត្តនេះ?

២០. តើខ្ញុំបានអធិស្ឋានអំពីការសម្រេចចិត្តនេះហើយឬនៅ?

ការបើកចំហដូចចិត្តដើម្បីទទួលការដឹកនាំរបស់ព្រះជាម្ចាស់

២១. តើមានជម្រើសអ្វីខ្លះដែលខ្ញុំអាចជ្រើសរើសនៅក្នុងការសម្រេចចិត្តនេះ?

ជម្រើស	គុណសម្បត្តិ	គុណវិបត្តិ

២២. តើខ្ញុំពិតជាសុខចិត្តធ្វើអ្វីដែលព្រះជាម្ចាស់សព្វព្រះហឫទ័យឲ្យខ្ញុំធ្វើដែរ
ឬទេ?

២៣. តើខ្ញុំបានទទួលការប្រឹក្សាបែបណាខ្លះពីអ្នកដទៃផ្សេងទៀត?

២៤. តើខ្ញុំមានបំណងប្រាថ្នាដែលមិនត្រឹមត្រូវណាខ្លះ?

២៥. តើខ្ញុំខ្លាចថាទ្រង់នឹងឲ្យខ្ញុំធ្វើអ្វីដែលខ្ញុំមិនចង់ធ្វើឬទេ?

២៦. តើជម្រើសមួយណាដែលខ្ញុំដឹងនៅក្នុងវិញ្ញាណខ្ញុំថា ជាជម្រើសដ៏
ត្រឹមត្រូវ?

២៧. តើមានកាលៈទេសៈអ្វីខ្លះដែលជាប់ទាក់ទងទៅនឹងការសម្រេចចិត្តនេះ?



សំណើខគម្ពីរមួយសម្រាប់ សញ្ញាគិត និងការទន្ទេញចាំមាត់



ភីលីព ២:១៣

ដ្បិតគឺជាព្រះហើយ ដែលបណ្តាលចិត្តអ្នករាល់គ្នា ឲ្យមានទាំងចំណង
ចង់ធ្វើ ហើយឲ្យបានប្រព្រឹត្តតាមបំណងព្រះហឫទ័យទ្រង់ដែរ

ភីលីព ២:១៣



សៀវភៅកំណត់ហេតុរបស់ខ្ញុំ

ឥឡូវសូមដាក់ទៅមើលកណ្តាតម្ហីរ យេឃមា ២៩:១១ និងអេភេសូរ ២:១០ ឡើងវិញ។ ដោយយោងតាមសេចក្តីស្រឡាញ់ ភាពស្មោះត្រង់ និងការមានបំណងព្រះហឫទ័យរបស់ព្រះជាម្ចាស់ចំពោះលោកអ្នក តើសេចក្តីសង្ឃឹមរបស់លោកអ្នកសម្រាប់ថ្ងៃអនាគតនោះគឺជាអ្វី? តើលោកអ្នកគិតថា ការល្អដែលព្រះជាម្ចាស់រៀបចំឲ្យលោកអ្នកធ្វើនោះគឺជាអ្វី?



ចំណុចគួរចងចាំ

- ▶ ព្រះជាម្ចាស់បានបើកសម្តែងពីបំណងព្រះហឫទ័យ គុណតម្លៃ និងគោលដៅរបស់ទ្រង់សម្រាប់យើងយ៉ាងច្បាស់។
- ▶ នៅក្នុងការសម្រេចចិត្តរបស់យើង យើងត្រូវស្វែងរកព្រះជាម្ចាស់ជាជាងសេចក្តីប្រាថ្នាចង់បានរបស់យើង ដើម្បីស្វែងយល់ពីបំណងព្រះហឫទ័យដ៏ជាក់លាក់របស់ព្រះជាម្ចាស់សម្រាប់យើងបាន។
- ▶ ការមានបំណងចិត្តរួចជាស្រេច និងការបើកចំហចិត្តក្នុងការដើរតាមព្រះជាម្ចាស់កើតមុនការរកឃើញផ្លូវដ៏ពិតប្រាកដមួយ។
- ▶ ការសួរសំណួរល្អៗ (ដូចជាសំណួរដែលមាននៅក្នុងជំពូកមេរៀននេះ) នៅពេលដែលយើងចូលមកចំពោះព្រះជាម្ចាស់គឺជាជំនួយដ៏មានប្រសិទ្ធភាពមួយឆ្ពោះទៅមុខទៀត។



ការចូលឲ្យបានស៊ីជម្រៅ

សូមជ្រើសរើសយកជម្រើស «ក» ឬក៏ជម្រើស «ខ»

ជម្រើស ក៖ នៅសម័យកាលរបស់ហោរាយេធា ព្រះជាម្ចាស់បានអនុញ្ញាតឲ្យស្តេចនេប៊ូក្ខេសាដែលមិនមែនជាអ្នកជឿលើព្រះជាម្ចាស់នោះចេញទៅច្បាំងនឹងប្រជាជាតិរបស់ព្រះជាម្ចាស់ ហើយដឹកនាំពួកគេទៅបាបីឡូនទុកជាឈ្លើយ។ ពួកគេពិបាកយល់ថា ការនិរទេសជាបំណងព្រះហឫទ័យរបស់ព្រះជាម្ចាស់សម្រាប់ពួកគេ។ សូមអានការពន្យល់បកស្រាយរបស់ព្រះជាម្ចាស់ពីបំណងព្រះហឫទ័យរបស់ទ្រង់នៅក្នុងកណ្ឌគម្ពីរ យេរេមា ២៩:៤-១៤។

ក) តើមានរយៈពេលយូរប៉ុណ្ណាដែលពួកគេត្រូវរង់ចាំមុននឹងព្រះជាម្ចាស់រំដោះពួកគេឲ្យរួច? (ខ១០)


ខ) ទន្ទឹមនឹងនេះដែរ តើព្រះជាម្ចាស់បានមានបន្ទូលឲ្យពួកគេរស់នៅយ៉ាងដូចម្តេច? (ខ៥-៧)

គ) តើព្រះជាម្ចាស់បានពណ៌នាពីគម្រោងផែនការ និងពីបំណង
ព្រះហឫទ័យរបស់ទ្រង់ចំពោះពួកគេយ៉ាងដូចម្តេច? (ខ១១)

ឃ) តើព្រះជាម្ចាស់បានសន្យាអ្វីខ្លះចំពោះពួកគេ ប្រសិនបើពួកគេស្វែង
រកទ្រង់នោះ? (ខ១២-១៤)

ង) តើលោកអ្នករកឃើញអ្វីខ្លះពីបំណងព្រះហឫទ័យរបស់ទ្រង់ចេញពី
រឿងនេះ?

ជម្រើស ខ៖ រូបភាពដែលបង្ហាញពីបំណងព្រះហឫទ័យរបស់ព្រះជាម្ចាស់
 រូបភាពខាងក្រោមនេះមិនមែនជាទម្រង់នៃការសម្រេចលើបំណងព្រះហឫទ័យ
 របស់ព្រះជាម្ចាស់ក្នុងស្ថានភាពជាក់លាក់ណាមួយនោះទេ។ ប៉ុន្តែរូបនេះបង្ហាញ
 ពីផ្នែកមួយចំនួន ដើម្បីឲ្យយើងយកមកពិចារណាក្នុងការសម្រេចចិត្ត។



១. ការប្តេជ្ញាចិត្ត៖ រ៉ូម ១២:១

- ការប្តេជ្ញាចិត្តមិនមែនធ្វើត្រឹមតែចំពោះភាពជាព្រះអម្ចាស់របស់ព្រះគ្រីស្ទ ប៉ុណ្ណោះនោះទេ ប៉ុន្តែរួមទាំងអ្វីៗដែលទ្រង់នឹងសម្តែងមកជាផ្លូវរបស់ ទ្រង់។ យើងមិនអាចនិយាយថា “ព្រះជាម្ចាស់អើយ សូមបង្ហាញបំណង ព្រះហឫទ័យទ្រង់ឲ្យទូលបង្គំបានឃើញ ហើយប្រសិនបើទូលបង្គំពេញ ចិត្ត នោះទូលបង្គំនឹងធ្វើវាទេ”។ (សូមមើលកណ្តាគម្ពីរ លូកា ៦:៤៦៖ “ហេតុអ្វីបានជាហៅខ្ញុំថា ឱព្រះអម្ចាស់ៗអើយ តែមិនធ្វើតាមពាក្យខ្ញុំវិញ ដូច្នេះ?”)

២. ការបញ្ជា៖ (ព្រះបន្ទូលព្រះជាម្ចាស់សម្តែងពីព្រះហឫទ័យទ្រង់)

ទំនុកជំរើង ១១៩:១០៥

- បញ្ញត្តិដែលបង្ហាញពីបំណងព្រះហឫទ័យរបស់ទ្រង់យ៉ាងច្បាស់លាស់ក្នុង ស្ថានភាពជាច្រើន។
- គោលការណ៍ដែលបង្ហាញពីប្រព័ន្ធនៃគុណតម្លៃ និងវិធីសាស្ត្ររបស់ ព្រះជាម្ចាស់។
- សេចក្តីសន្យានៅក្នុងបទគម្ពីរដែលផ្តល់នូវទិសដៅនៅក្នុងព្រឹត្តិការណ៍ដែល កើតមានឡើងមួយចំនួន។

៣. ការទទួលយោបល់៖ សូភាសិត ១២:១៥, ១៥:២២

- គឺជាការផ្តល់យោបល់ពីនរណាម្នាក់អំពីជីវិតរបស់លោកអ្នក ហើយជាការ ដែលលោកអ្នកផ្តល់យោបល់ដល់អ្នកដទៃផ្សេងទៀត នោះមានន័យថា យើង កំពុងតែទទួលយក ហើយនិងផ្តល់នូវទំនុកចិត្តដល់គ្នាទៅវិញទៅមក។
- គឺជាការការពារពី ការសម្រេចចិត្តដោយងងឹតងងល់ និងការធ្វើតាមតែចិត្ត មាន៖ ព្រមទាំងការឆ្ងល់ប្រហែស។
- ការណែនាំក្នុងការស្វែងរកយោបល់ពីអ្នកប្រឹក្សា៖

ក) លក្ខណៈរបស់អ្នកប្រឹក្សា

- ▶ ជាអ្នកដែលប្រសប់ខាងការសម្រេចចិត្ត
- ▶ ជាអ្នកដែលបង្ហាញពីដួងចិត្តសម្រាប់ព្រះជាម្ចាស់
- ▶ ជាអ្នកដែលស្គាល់លោកអ្នកច្បាស់លាស់ ឬក៏ស្គាល់លោកអ្នកល្មម

ខ) ដំណើរការ៖ កុំគ្រាន់តែស្វែងរកយោបល់ពីនរណាម្នាក់ដែលយល់ស្រប ជាមួយលោកអ្នកនោះឡើយ។

គ) លទ្ធផល៖ កុំគ្រាន់តែសម្រេចចិត្តដោយផ្អែកតែទៅលើអ្វី ដែលអ្នកដទៃ មានប្រសាសន៍នោះឡើយ។

៤. កាលៈទេសៈ៖ ភីលីព ១:១២-១៣

- នៅពេលដែលព្រះជាម្ចាស់បិទផ្លូវណាមួយមិនឲ្យសាវ័កប៉ុលចូល នោះ ទ្រង់តែងតែបើកផ្លូវផ្សេងទៀតឲ្យគាត់។ ប៉ុន្តែទោះបីជាផ្លូវនោះអាចទៅបាន ក៏ដោយ ក៏មិនមែនមានន័យថា បំណងព្រះហឫទ័យរបស់ព្រះជាម្ចាស់មាន តែប៉ុណ្ណោះនោះទេ។
- ព្រះជាម្ចាស់មិនបណ្តាលឲ្យកើតមានកាលៈទេសៈ ដែលបង្ហាញពី ព្រះហឫទ័យរបស់ទ្រង់រៀងរាល់ពេលវេលានោះទេ។ យើងមិនអាចយក ព្រះជាម្ចាស់មកធ្វើជាអ្នកដែលយើងទាមទាររកហេតុផលឲ្យទ្រង់បញ្ជាក់ពី បំណងព្រះហឫទ័យរបស់ទ្រង់តាមកាលៈទេសៈទាំងឡាយនោះបានទេ។
- ព្រះជាម្ចាស់បានអនុញ្ញាតឲ្យសាតាំងមានអំណាចលើកាលៈទេសៈមួយចំនួន (យ៉ូហ ១-២)។ ការដើរតាមព្រះជាម្ចាស់យ៉ាងប្រកៀកគឺជាគន្លឹះដែលជួយ បង្ហាញឲ្យលោកអ្នកយល់ថា តើកាលៈទេសៈមួយណាមកពីទ្រង់។
- លោកអ្នកអាចយល់បានថា កាលៈទេសៈមួយណាមកពីទ្រង់ដោយសារ៖ អំណោយទាន សមត្ថភាព និងអ្វីដែលចិត្តរបស់លោកអ្នកចង់ធ្វើ ពីព្រោះទ្រង់ បានបង្កើតលោកអ្នកបែបនោះឯង។

៥. ភាពស្ងប់ស្ងាត់៖ កូរីណ ៣:១៥

- នៅពេលដែលយើងចង់ស្វែងរកព្រះហឫទ័យរបស់ព្រះជាម្ចាស់តាមរយៈ ការអធិស្ឋាន នោះយើងអាចយល់ក្នុងវិញ្ញាណយ៉ាងច្បាស់ថា ផ្លូវមួយណា ដែលល្អបំផុតសម្រាប់យើង។
- ភាពស្ងប់ស្ងាត់ដាច់ខាតត្រូវតែពឹងផ្អែកទៅលើការធានាដែលថា ព្រះជាម្ចាស់ កំពុងតែដឹកនាំលោកអ្នក មិនមែនពឹងផ្អែកទៅលើបំណងចិត្តខាង សាច់ឈាមដែលចង់តែតាមផ្លូវស្រួលនោះទេ។ (សូភាសិត ៣:៥-៦)

ការដើរក្នុងនាម ជាអ្នកបម្រើ

មនុស្សគ្រប់រូបមានភាពសប្បាយរីករាយណាស់ក្នុងការដែលឲ្យអ្នកដទៃបម្រើខ្លួន ប៉ុន្តែមានភាគតិចណាស់ដែលសប្បាយរីករាយក្នុងការបម្រើអ្នកដទៃវិញ។ មនុស្សជាទូទៅមិនប្រកាន់ទេដោយគ្រាន់តែគេហៅខ្លួនថាជាអ្នកបម្រើ ប៉ុន្តែពួកគាត់ពិតជាប្រកាន់ណាស់នៅពេលមាននរណាម្នាក់ប្រើគាត់ដូចជាអ្នកបម្រើ។ គេអាចកត់សម្គាល់គ្រីស្ទបរិស័ទពេញវ័យបានដោយសារទង្វើដែលគាត់ប្រព្រឹត្តចំពោះអ្នកដទៃ ដោយគាត់មិនរំពឹងថានឹងទទួលបានការតបស្នងមកវិញនៅថ្ងៃក្រោយនោះទេ។

ព្រះគ្រីស្ទជាតំរូវបស់លោកអ្នក



១. តើព្រះគ្រីស្ទយោងមកផែនដីនេះក្នុងគោលបំណងអ្វី? (ម៉ាកុស ១០:៤៥)

តើព្រះយេស៊ូវបម្រើមនុស្សដោយរបៀបណាខ្លះ? (ម៉ាថាយ ៩:៣៥)

“ មនុស្សទូទៅបានជឿយ៉ាងខ្លាំងថា បើគេប្រមូលទ្រព្យសម្បត្តិបានច្រើននោះមានន័យថា គេមានជ័យជម្នះហើយ ប៉ុន្តែព្រះយេស៊ូវបានមានបន្ទូលចំពោះពួកគេថា “ដ្បិតបើមនុស្សណា​នឹងបានលោកីយ៍ទាំងមូលតែបាត់ព្រលឹងទៅនោះតើមានប្រយោជន៍អ្វីដល់អ្នកនោះ?” (ម៉ាថាយ ១៦:២៦)។ ព្រះគ្រីស្ទបានបង្រៀនថា របៀបដែលលោកអ្នកអាចទទួលបានអ្វីមួយនោះគឺ លោកអ្នកត្រូវឲ្យអ្វីមួយនោះទៅគេជាមុនសិន។ ការលះកាត់ចិត្តខ្លួនឯងគឺជាគន្លឹះដែលនាំឲ្យមានជីវិត។ យើងអាច

ទទួលបានភាពឧត្តុង្គឧត្តមតាមរយៈការបម្រើអ្នកដទៃ។ យើង
មិនគួរឲ្យតម្លៃទៅលើភាពឯករាជ្យនោះទេ ប៉ុន្តែយើងគួរតែឲ្យ
តម្លៃទៅលើការចុះចូលចំពោះព្រះយេស៊ូវក្នុងនាមជាអ្នកដើរ
តាមដែលស្តាប់ចិត្ត ហើយធ្វើជាអ្នកបម្រើដ៏មានប្រយោជន៍
ព្រមទាំងជាអ្នកបម្រើដែលព្រះជាម្ចាស់អាចប្រើបាន។

—បណ្ឌិត យ៉ូសែប ស្តូវេល (Dr. Joseph Stowell)
ដកស្រង់ចេញពីសៀវភៅ *Following Christ*

២. សូមអានកណ្ឌគម្ពីរ យ៉ូហាន ១៣:១-៥, ១៤-១៥។

ក) យោងតាមខ៤-៥ តើព្រះយេស៊ូវបានបម្រើសិស្សរបស់ទ្រង់ដោយ
របៀបណា?

ខ) ហេតុអ្វីបានជាព្រះយេស៊ូវមិនខ្មាសក្នុងការធ្វើកិច្ចការដ៏តូចទាប
ដូច្នេះ? (ខ៣)

គ) ហេតុអ្វីបានជាទ្រង់បម្រើពួកសិស្សបែប
យ៉ាងនេះ? (ខ១, ១៤-១៥)



ឃ) តើលោកអ្នកអាចអនុវត្តអ្វីខ្លះចេញពីអត្ថបទនេះ?

៣. សូមអានកណ្តាតម្ពីរ ភីលីព ២:៥-១១។

ក) តើព្រះគ្រីស្ទបានលះបង់អ្វី? ហើយតើទ្រង់បានយកឋានៈជាអ្វី?
(ខ៦-៧)

ខ) តើទ្រង់បានបង្ហាញពីភាពជាបាវបម្រើដោយរបៀបណា? (ខ៧-៨)

គ) តាមការយល់ឃើញរបស់លោកអ្នក តើនៅក្នុងព្រះហឫទ័យរបស់
ព្រះយេស៊ូវ ទ្រង់កំពុងតែបម្រើនរណា?

ឃ) តើព្រះជាម្ចាស់បានប្រទានរង្វាន់ដល់ព្រះយេស៊ូវពីការបម្រើដោយ
បន្ទាបខ្លួនដោយរបៀបណា និងនៅពេលណា? (ខ៨-១១)

៤. សូមគិតមើល ព្រះយេស៊ូវបានបម្រើដល់
មនុស្សគ្រប់ប្រភេទ សូម្បីតែមនុស្សដែល
ក្បត់នឹងទ្រង់ក៏ដោយ។ តើមានមនុស្ស
ណាខ្លះដែលលោកអ្នកពិបាកបម្រើបំផុត?
តើលោកអ្នកមានអារម្មណ៍យ៉ាងណាក្នុង
ការបម្រើពួកគេ? តើមានការជាក់លាក់
បែបណាដែលលោកអ្នកអាចធ្វើដើម្បីបម្រើពួកគេបាន?



ព្រះហឫទ័យរបស់ព្រះត្រីស្នូសម្រាប់លោកអ្នក

៥. សូមឆ្លុះបញ្ចាំងទៅលើសេចក្តីណែនាំរបស់ព្រះជាម្ចាស់នៅក្នុងកណ្តាគម្ពីរ
ភីលីព ២:៣-៥។

ក) តើបទគម្ពីរត្រង់នេះ បានប្រាប់លោកអ្នកឲ្យធ្វើអ្វីខ្លះ?

ខ) តើលោកអ្នកមានអារម្មណ៍ដូចម្តេច នៅពេលដែលមានគេរាប់
លោកអ្នកដូចជាអ្នកបម្រើ? តើលោកអ្នកមានដំណោះស្រាយយ៉ាង
ណាពីអារម្មណ៍ទាំងនេះ?

គ) សូមគិតពីស្ថានភាពដែលលោកអ្នកប្រព្រឹត្តចេញមកពី “មហិច្ឆតាដ៏
អាត្មានិយម ឬក៏អំនួតដែលឥតប្រយោជន៍” ជាជាងការគិតទៅលើ
“អ្នកដទៃលើសជាងខ្លួន”។

ផ្អាកបន្តិចដើម្បីអធិស្ឋាន

សូម ផ្អាកបន្តិចដើម្បីស្វែងរកកន្លែង
និងអ្នកដែលព្រះជាម្ចាស់សព្វ

ព្រះហឫទ័យឲ្យលោកអ្នកបម្រើដោយបន្ទាប

ខ្លួន ទោះបីជាវាមានន័យថា លោកអ្នកត្រូវតែដកចំណាប់អារម្មណ៍
ផ្ទាល់ខ្លួនចេញ ហើយដាក់ចំណាប់អារម្មណ៍របស់អ្នកផ្សេងជំនួស
ក៏ដោយ។ សូមសរសេរពីរបៀបដែលព្រះជាម្ចាស់បង្ហាញលោកអ្នក
ឲ្យបម្រើនៅក្នុងតារាងខាងក្រោមនេះ។



៦. សូមសម្គាល់ពីអ្នកដែលលោកអ្នកគួរបម្រើ និងគោលការណ៍ផ្សេងៗនៃការបម្រើដែលបានលើកឡើងនេះ ពីឧត្តមីរនីមួយៗនៅក្នុងតារាងខាងក្រោម។

ឧត្តមីរ	អ្នកដែលលោកអ្នកគួរបម្រើ	គោលការណ៍នៃការបម្រើ
យ៉ូហាន ១២:២៦		
កាឡាទី ៥:១៣		
កាឡាទី ៦:៩-១០		

៧. អំឡុងពេលពិធីដប់លៀងចុងក្រោយរបស់ព្រះគ្រីស្ទជាមួយនឹងសិស្សរបស់ទ្រង់មុននឹងការសុគត ព្រះយេស៊ូវបានស្រាយបំភ្លឺពីអត្ថចរិតមួយចំនួនក្នុងការបម្រើដល់ពួកគេ។ សូមអានកណ្តាគម្ពីរ លូកា ២២:២៤-២៧។

ក) តើពួកសិស្សបានប្រកែកគ្នាអំពីរឿងអ្វី? (ខ២៤)

ខ) តើអ្នកដែលដើរតាមព្រះគ្រីស្ទគួររស់នៅដោយរបៀបណា? (ខ២៦)

គ) តើរបៀបនៃការរស់នៅរបស់អ្នកដើរតាមព្រះយេស៊ូវ ខុសពីរបៀបនៃការរស់នៅរបស់លោកីយ៍យ៉ាងដូចម្តេចខ្លះ? (ខ២៥)

“ អ្នកដើរតាមព្រះគ្រីស្ទយ៉ាងអស់ពីចិត្តគឺជាអ្នកដែលបំពេញកិច្ចការរបស់ទ្រង់ ហើយពួកគេជាអ្នកដែលមានទំនាក់ទំនងយ៉ាងជិតស្និទ្ធជាមួយនឹងទ្រង់ ដោយពួកគេរាប់ខ្លួនជាអ្នកបម្រើដល់អ្នកដទៃ ប្រយោជន៍នឹងបំពេញបំណងព្រះហឫទ័យដ៏អស់កល្បរបស់ព្រះគ្រីស្ទ។ យើងមិនគួរភ្លេចពីការពិតដែលព្រះនៃសកលលោកបានប្រសូតមកជាមនុស្ស ហើយទ្រង់បានជ្រើសរើសយករូបភាពជាបារបម្រើនោះឡើយ (ភីលីព ២:៥-១១)។ នេះគឺជាការដឹកនាំឱ្យភ្ញាក់ផ្អើលមែនទែនដែលថា ទ្រង់បានជ្រើសរើសយកភាពជាបារបម្រើលើសពីលក្ខណសម្បត្តិផ្សេងទៀតដែលទ្រង់អាចយកមកបាន ដើម្បីប្រទានកម្លាំងឱ្យយើងអាចលូតលាស់រហូតដល់មានសិរីរុងរឿង។

— បណ្ឌិត យ៉ូសែប ស្តូវ៉ែល (Dr. Joseph Stowell)
ដកស្រង់ចេញពីសៀវភៅ *Following Christ*

ការថ្វាយខ្លួន

ព្រះជាម្ចាស់បានរំដោះអ្នកជឿគ្រប់ៗគ្នាឲ្យមានសេរីភាពក្នុងព្រះគ្រីស្ទ មិនមែនឲ្យ
ពួកគេទៅធ្វើអ្វីតាមតែចិត្តនោះទេ ប៉ុន្តែឲ្យមកបម្រើវិញ។ អ្នកដើរតាមព្រះយេស៊ូវ
មិននៅបម្រើនិស្ស័យចាស់ទៀតឡើយ ប៉ុន្តែពួកគេមានសេរីភាពក្នុងការបម្រើ
ខាងឯនិស្ស័យថ្មីដោយស្ម័គ្រចិត្តវិញ។

៨. យោងតាមបទគម្ពីរខាងក្រោមនេះ តើព្រះយេស៊ូវសង្គ្រោះពួកយើងចេញ
ពីអ្វី ឬក៏ពីនរណា? ដោយព្រោះព្រះគ្រីស្ទបានសង្គ្រោះយើង តើយើង
មានសេរីភាពបម្រើអ្វី ឬក៏បម្រើនរណាវិញ?

ខគម្ពីរ	ទ្រង់រំដោះយើងឲ្យរួចពី...	ដើម្បីបម្រើ...
រ៉ូម ៦:១៨-១៩		
១ពេត្រុស ២:១៦		
កាឡាទី ៥:១៣		

៩. តើសាវ័កប៉ុណ្ណាខ្លួនឯងថាជាអ្វី? (២កូរិនថូស ៤:៥)

តើសាវ័កប៉ុណ្ណាបានសម្តែងពីអត្តសញ្ញាណក្នុងនាមជាអ្នកបម្រើម្នាក់
ដោយរបៀបណាខ្លះ? (២កូរិនថូស ១២:១៥)

គន្លឹះនៃភាពជាអ្នកបម្រើ

ចូរបន្ទាបខ្លួន

១០. តើមានអ្វីដែលលោកអ្នកត្រូវតែនឹកចាំក្នុងចិត្តជានិច្ច?
(យ៉ូហាន ១៣:១៣, ១៦)

១១. ក្នុងនាមជាអ្នកបម្រើម្នាក់ លោកអ្នកអាចមានអំនួតពីការបម្រើនោះ។ តើមានអ្វីខ្លះដែលអាចរារាំងលោកអ្នកមិនឲ្យមានអំនួត? (លូកា ១៧:១០)

ចូរសង្កេតនិងផ្គត់ផ្គង់តម្រូវការរបស់អ្នកដទៃ

១២. អ្នកបម្រើគឺជាអ្នកដែលចេះសង្កេតមើល។ “ការស្តាប់ឮដោយត្រចៀក ហើយមើលឃើញដោយភ្នែក នោះគឺព្រះយេស៊ូវ ដែលបង្កើតទាំង២យ៉ាង” (សូភាសិត ២០:១២)។ ព្រះជាម្ចាស់សព្វព្រះហឫទ័យឲ្យលោកអ្នកប្រើត្រចៀក និងភ្នែកដែលទ្រង់បានប្រទានមកដើម្បីស្តាប់ហើយនិងសង្កេតមើល។

ក) តើលោកអ្នកអាចក្លាយជាអ្នកស្តាប់ដ៏ល្អម្នាក់ដោយរបៀបណា?



ខ) តើលោកអ្នកអាចក្លាយជាអ្នកសង្កេតមើលដ៏ល្អម្នាក់ដោយរបៀបណា?

១៣. តើមានការអនុវត្តបែបណាខ្លះដែលលោកអ្នកអាចយកមកជួយដល់
តម្រូវការរបស់អ្នកដទៃផ្សេងទៀតបាន?

សុភាសិត ៣:២៧

ម៉ាថាយ ២៥:៣៥-៣៦

១យ៉ូហាន ៣:១៧

១៤. ចូរពិចារណាទៅលើក្រុមមនុស្សខាងក្រោមដោយភ្ជាប់ជាមួយនឹង
សំណួរផ្សេងៗដែលលោកអ្នកបានឆ្លើយពីមុន។ តើលោកអ្នកអាចបម្រើ
ពួកគេដោយរបៀបណានៅក្នុងសប្តាហ៍នេះ?

- ឪពុកម្តាយ
- បងប្អូន
- មិត្តភក្តិ
- និយោជក

- លោកគ្រូ អ្នកគ្រូ
- និយោជិក
- ខ្មាំងសត្រូវ
- អ្នកដឹកនាំខាងព្រលឹងវិញ្ញាណ

ចូរឲ្យ

វិធីរូបិយមួយដែលល្អដើម្បីបម្រើអ្នកដទៃនោះគឺ ការជួយផ្គត់ផ្គង់តម្រូវការរបស់ពួកគេទាំងខាងប្រាក់កាក់និងសម្ភារៈ។ ប្រសិនបើលោកអ្នកមានបំណងចិត្តដើម្បីផ្តល់នូវអ្វីដែលជារបស់រូបិយ នោះលោកអ្នកនឹងកាន់តែចង់ផ្តល់នូវអ្វីដែលអរូបិយផងដែរ ដូចជា ពេលវេលា បទពិសោធន៍ សេចក្តីស្រឡាញ់ និងជីវិតរបស់លោកអ្នកផ្ទាល់។

១៥. យោងតាមកណ្តាគម្ពីរសញ្ញាថ្មី តើមានគោលការណ៍ និងសេចក្តីសន្យាអ្វីខ្លះដែលផ្តល់នូវមូលដ្ឋានគ្រឹះស្តីពីការផ្គត់ផ្គង់?

២កូរិនថូស ៨:៩

២កូរិនថូស ៩:៦

២កូរិនថូស ៩:៨

ភីលីព ៤:១៩

១៦. ការជំរុញចិត្តរបស់យើងគឺជាការសំខាន់
ណាស់ក្នុងការដែលយើងផ្គត់ផ្គង់គេ។
ការជំរុញចិត្តដ៏ល្អមិនមែនស្តីពីកាតព្វកិច្ច
នោះទេ ប៉ុន្តែវាជាចិត្តនៃការថ្វាយបង្គំ
ព្រះជាម្ចាស់ និងជាតួស្រឡាញ់។
សូមសញ្ជឹងគិតលើកណ្ឌគម្ពីរ យ៉ូហាន ១២:១-៧។

ក) តើមានអ្វីជំរុញចិត្តម៉ាកឲ្យចេះផ្តល់ឲ្យ?



ខ) តើជាទូទៅ មានអ្វីជំរុញចិត្តលោកអ្នកឲ្យចេះផ្តល់ឲ្យ?

គ) ប្រសិនបើការជំរុញចិត្តរបស់លោកអ្នកមិនត្រឹមត្រូវ តើការនោះគួរនឹង
បង្ហាងលោកអ្នកក្នុងការផ្តល់ឲ្យដែរ ឬទេ? សូមពន្យល់

១៧. យោងទៅតាមឧត្តមីរនៅក្នុងតារាងខាងក្រោមនេះ តើលោកអ្នកតែគួរឲ្យទៅនរណា? សូមសរសេរឈ្មោះមនុស្សដ៏ជាក់លាក់ម្នាក់ដែលលោកអ្នកគួរឲ្យ នៅក្នុងឧត្តមីរយៗខាងក្រោម៖

ឧត្តមីរ	ប្រភេទមនុស្សដែលខ្ញុំគួរឲ្យ...	ឈ្មោះអ្នកដែលខ្ញុំអាចឲ្យ...
សុភាសិត ១៩:១៧		
១កូរិនថូស ៩:១៤		
កាឡាទី ៦:៦		
យ៉ាកុប ២:១៥-១៦		

១៨. សូមវាយតម្លៃលើការផ្តល់ឲ្យរបស់លោកអ្នកដោយឆ្លើយសំណួរទាំងបីខាងក្រោម៖

ក) តើលោកអ្នកមានគម្រោងក្នុងការផ្តល់ឲ្យហើយឬនៅ?

ខ) តើឥឡូវនេះ លោកអ្នកកំពុងឲ្យទៅនរណា?

គ) តើលោកអ្នកត្រូវការប្តូរប្រែប្រួលក្នុងការផ្តល់ឲ្យរបស់លោកអ្នកខ្លះដែរ
ឬទេ? ប្រសិនបើត្រូវការ តើលោកអ្នកនឹងប្តូរដោយរបៀបណាខ្លះ?



សំណើឧតម្ភិមួយសម្រាប់ការ សញ្ញាដិត និងការទន្ទេញចាំមាត់



ភីលីព ២:៥-៧

ត្រូវតែមានគំនិតគិតដូចជាព្រះគ្រីស្ទយេស៊ូវិញ ដែលទោះបីទ្រង់មាន
រូបអង្គជាព្រះក៏ដោយ គង់តែមិនបានរាប់សេចក្តីស្មើនឹងព្រះនោះ ទុកជា
សេចក្តីដែលគួរកាន់ខ្ជាប់ឡើយ គឺទ្រង់បានលះបង់ព្រះអង្គទ្រង់ មក
យករូបភាពជាបារមីវិញ ព្រមទាំងប្រសូតមកមានរូបជាមនុស្សផង

ភីលីព ២:៥-៧



សៀវភៅកំណត់ហេតុរបស់ខ្ញុំ

តើព្រះយេស៊ូវបានបម្រើលោកអ្នកយ៉ាងដូចម្តេចដែរនៅសប្តាហ៍នេះ? តើលោកអ្នក
បានបម្រើព្រះយេស៊ូវ និងអ្នកដទៃទៀតយ៉ាងដូចម្តេចដែរនៅសប្តាហ៍នេះ?



ចំណុចគួរចងចាំ

- ▶ មិនមាននរណាម្នាក់បានបង្ខំព្រះយេស៊ូវគ្រីស្ទឲ្យធ្វើជាអ្នកបម្រើនោះទេ ប៉ុន្តែទ្រង់ធ្វើដោយស្ម័គ្រព្រះទ័យ គឺលះបង់អង្គទ្រង់ផ្ទាល់ដើម្បីបំពេញតម្រូវការរបស់មនុស្ស។
- ▶ ព្រះគ្រីស្ទបានជួយដល់អ្នកជឿទ្រង់ទាំងអស់ ដូច្នេះពួកគេគួរតែតបស្នងដោយបម្រើទ្រង់ និងបម្រើអ្នកដទៃផ្សេងទៀតផងដែរ។
- ▶ អ្នកជឿត្រូវតែ “ស្លាប់ខាងឯសាច់ឈាម” ដើម្បីរស់នៅសម្រាប់អ្នកដទៃវិញ។ នៅពេលនោះពួកគេនឹងមានសេរីភាព ក្នុងការធ្វើជាអ្នកបម្រើ។
- ▶ អ្នកបម្រើត្រូវតែបន្ទាបខ្លួន ហើយចេះសង្កេតមើលទាំងការតូចនិងការធំ។
- ▶ អ្នកបម្រើគឺជាអ្នកដែលចេះឲ្យ មិនត្រឹមតែពេលវេលា កម្លាំង និងទឹកចិត្តប៉ុណ្ណោះទេ ប៉ុន្តែថែមទាំងប្រាក់កាក់ និងសម្ភារៈរបស់គាត់ទៀតផង។ អ្នកជឿម្នាក់ៗគួរតែមានផែនការមួយផ្ទាល់ខ្លួនក្នុងការផ្តល់ប្រាក់កាក់ដោយយោងទៅតាមគោលការណ៍នៃបទគម្ពីរ។



ការចូលឲ្យបានស៊ីជម្រៅ

ព្រះជាម្ចាស់បានប្រទានអំណោយទានខាងវិញ្ញាណដល់យើង ដើម្បីបម្រើអ្នកដទៃដោយក្តីស្រឡាញ់។ សូមអានពីអំណោយទានទាំងនោះនៅក្នុងកណ្តាប់ដី ១ កូរិនថូស ១២ និង រ៉ូម ១២:៤-៨។ តើក្នុងចំណោមអំណោយទានទាំងអស់នេះ លោកអ្នកមានអំណោយមួយណាដែរ? តើឥឡូវនេះ លោកអ្នកកំពុងតែប្រើប្រាស់អំណោយទាន ឬទេ? ប្រសិនបើមិនទាន់បានប្រើប្រាស់ទេនោះ តើលោកអ្នកគួរប្រើប្រាស់អំណោយទាននោះដើម្បីបម្រើអ្នកដទៃបានដោយរបៀបណា?

“

ការត្រាស់ហៅយើងឲ្យបន្ទាបខ្លួនគឺជាការត្រាស់ហៅឲ្យយើងបម្រើព្រះជាម្ចាស់ដោយប្រុងស្មារតី ថែមទាំងដឹងច្បាស់ពីអំណោយទាន និងកម្រិតរបស់យើង។

— ហ្គោដិន ធី. ស្មីត (Gordon T. Smith)

សារៈសំខាន់នៃការសិក្សាព្រះគម្ពីរតាមលំដាប់សម្រាប់អ្នកដើរតាម ព្រះគ្រីស្ទនៅក្នុងសតវត្សទី២១



គំរូស័ក១

ជីវិតរបស់លោកអ្នកនៅក្នុងព្រះគ្រីស្ទ

978-0-9890481-0-1

លោកអ្នកនឹងរៀនចេះពីអត្ថន័យនៃការពេញដោយព្រះវិញ្ញាណបរិសុទ្ធ ដើម្បីឲ្យការស្តាប់បង្គាប់ ការសិក្សាព្រះគម្ពីរ ការអធិស្ឋាន ការប្រកបគ្នា និងការធ្វើបន្ទាល់ ក្លាយជាទម្លាប់ និងមានន័យពេញលេញនៅក្នុងជីវិតរស់នៅរបស់លោកអ្នក។



គំរូស័ក២

អ្នកដើរតាមព្រះយេស៊ូវដែលពេញដោយព្រះវិញ្ញាណ 978-0-9890481-1-8

លោកអ្នកនឹងរៀនចេះនូវចំណុចសំខាន់ៗយ៉ាងតាមរយៈសៀវភៅសិក្សាព្រះគម្ពីរដ៏ងាយស្រួលយល់នេះ ដើម្បីឲ្យបានក្លាយជាសិស្សរបស់ព្រះគ្រីស្ទដ៏ដ៏ងាយ និងពេញវ័យក្នុងការរស់នៅ។



គំរូស័ក៣

អត្ថបទរបស់អ្នកដើរតាមព្រះយេស៊ូវ

978-0-9890481-3-2

នេះគឺជាសៀវភៅស្តីពីការពន្យល់ដ៏ជ្រៅជ្រះដែលងាយស្រួលយល់ក្នុងការសិក្សាព្រះគម្ពីរ ហើយសៀវភៅនេះអាចជួយឲ្យលោកអ្នកយកទៅអនុវត្តពិគ្គណសម្បត្តិនៃភាពជាសិស្ស និងគុណតម្លៃនៃភាពជាសិស្សរបស់ព្រះគ្រីស្ទក្នុងការរស់នៅ។



គំរូស័ក៤

មូលដ្ឋានគ្រឹះនៃជំនឿ

978-0-9890481-4-9

សៀវភៅនៃការសិក្សាព្រះគម្ពីរនេះនឹងជំរុញ ហើយនិងជួយលោកអ្នកក្នុងការយល់ពីព្រះជាម្ចាស់ ព្រះបន្ទូលរបស់ទ្រង់ ព្រះវិញ្ញាណបរិសុទ្ធ និងការតបយុទ្ធខាងព្រលឹងវិញ្ញាណ និងយល់ពីការយាងត្រឡប់មកវិញរបស់ព្រះគ្រីស្ទ។



គំរូស័ក៥

ការរកចម្លើយក្នុងភាពជាសិស្ស

978-0-9890481-5-6

ការសិក្សាព្រះគម្ពីរពីសៀវភៅនេះនឹងផ្តល់ឲ្យលោកអ្នកនូវការយល់ដឹងដ៏ជ្រៅជ្រះ និងការលើកទឹកចិត្តលោកអ្នកក្នុងការលូតលាស់ឲ្យក្លាយជាសិស្សដ៏ពិតរបស់ព្រះគ្រីស្ទតាមរយៈការចែកចាយព្រះពរដែលព្រះជាម្ចាស់បានប្រទានមកលោកអ្នក។



គំរូស័ក៦

សេចក្តីសង្ឃឹមរបស់យើងនៅក្នុងព្រះគ្រីស្ទ

978-0-9890481-6-3

នៅក្នុងការសិក្សាករណ៍គម្ពីរ ១ថ្ងៃស្អាឡនិច លោកអ្នកនឹងរកឃើញពីរបៀបនៃសិក្សាស្តីពីការរីករញ្ជ័រដ៏ទូលំទូលាយមួយនៅក្នុងព្រះគម្ពីរ ហើយលោកអ្នកនឹងទទួលបានគោលការណ៍នៃការសិក្សាព្រះគម្ពីរដ៏មានឥទ្ធិពលដែលលោកអ្នកអាចប្រើប្រាស់ពេញមួយជីវិតនេះរហូត។



គំរូស័ក សៀវភៅសម្រាប់គ្រូ

978-0-9890481-7-0

សៀវភៅនេះនឹងផ្តល់ឲ្យគ្រូបង្រៀននូវការយល់ដឹងដ៏ជ្រៅជ្រះ និងព័ត៌មានដែលគ្រូបង្រៀនត្រូវដឹង ដើម្បីចែកចាយចំណុចសំខាន់នៃភាពជាសិស្សដ៏ពិតជាមួយអ្នកផ្សេងទៀត ដូចជាបង្រៀនមួយទល់មួយ ឬក៏បង្រៀនជាក្រុម។